



गणपती बाप्प मोरया,
पुढच्या वर्षी लवकर या!

कृषीवरु

रायगड, मंगळवार, दि. १७ सप्टेंबर २०२४

किंमत ४ ₹

निरोप देतो आता देवा, आज्ञा असावी...

उद्या अंक नाही!
अनंत चतुर्दशीनिमित्त मंगळवार, दि. १७ सप्टेंबर २०२४ रोजी कृषीवला कार्यालयाला सुट्टी असल्याने बुधवार, दि. १८ सप्टेंबरचा अंक प्रसिद्ध होणार नाही. याची सर्व वाचक, वितरक, जाहिरातदार व हितचिंतक यांनी नोंद घ्यावी.
- मुख्य संपादक

गणपती तुजविन तिनवू कोणाळा,
तुच कृपाळा देवत माझे...
पुढे ये भक्ता या ताराया...

गणपती बाप्प मोरया,
पुढच्या वर्षी लवकर या!

अलिबाग | प्रमोद जाधव | निरोप देतो देवा आज्ञा असावी, चुकले आमचे काही देवा क्षमा असावी...
गेल्या दहा दिवसांपासून जिल्हाभर मंगलमय, चैतन्यदायी वातावरणात गणेशोत्सव सुरू आहे. 'गणपती बाप्प मोरया, पुढच्या वर्षी लवकर या' असे गणरायाला आवाहन करून जड अंतःकरणाने भावपूर्ण निरोप देण्याची वेळ

समीप आली आहे. विसर्जन मिरवणुकीसाठी जिल्हा प्रशासनही सज्ज झाले आहे. उद्या मंगळवारी (दि.१७) अनंत चतुर्दशीला गणरायाचे विसर्जन होणार आहे. विसर्जन मिरवणूक मोठ्या दिमाखात आणि पारंपरिक पद्धतीने काढण्यासाठी घरगुती तसेच सार्वजनिक मंडळांनी ज्येष्ठ तयारी केली आहे. मात्र, कोणताही अनुचित प्रकार घडू नये, यासाठी प्रशासकीय यंत्रणा ► पान २ वर

सोहळा आनंदमय व शांततेत पार पाडवा यासाठी मंडळांशी समन्वय साधण्याचे काम करण्यात आले आहे. रात्री बापा वाजेपर्यंत परवानगी दिली आहे. लेझरच वापर करू नये, याबाबत जिल्हाधिकारी यांनी आदेश काढले आहेत. मिरवणूक मार्ग, विसर्जन घाटची पाहणी केली आहे. वाहक कॅडीचा प्रश्न निर्माण होऊ नये यासाठी योग्य ते नियोजन केले आहे. नागरिकांच्या सुरक्षेच्या दृष्टीने पोलिसांचा कडेकोट पहारा ठेवला जाणार आहे.
- सोमनाथ घागे, पोलीस अधीक्षक, रायगड

आजचा अग्रलेख
चंद्रचूडांकडची आरती

वेधक
आ. नितेश राणेंवर

गुन्हा दाखल
नवी मुंबई : भाजपचे आमदार नितेश राणे यांनी उलवे येथे गणेशोत्सव कार्यक्रमात उपस्थित राहून प्रक्षोभक भाषण केले. यामध्ये त्यांनी अल्पसंख्याक समाजाला ठेवण्याची भाषा केली. याबाबत एआयएमआयएमचे कोकण विभाग प्रभारी तथा विद्यार्थी आघाडीचे महाराष्ट्र महासचिव हाजी शाहनवाज खान यांनी गुन्हा, मुख्यमंत्री, पोलीस महासंचालक यांच्याकडे तक्रार दाखल केली होती. त्यानुसार नवी मुंबई पोलीस आयुक्तालय हद्दीतील एनआरआय पोलीस ठाण्यात गुन्हा दाखल केला आहे.

वाचनमला ठार
मारणारा जैरबंद
पनवेल : कामोटे वसाहतीमध्ये वाचनम म्हणून काम करणाऱ्या कृष्णकांत पांडे (२९, रा. मिरजापूर) व त्या ठिकाणी सुतारकाम करणाऱ्या छोटकुमार राय (२९, रा. बिहार) यांच्यात भांडण झाले होते. या भांडणामध्ये छोटु राय याने लोखंडी पाईने वाचनम कृष्णकांत पांडे यांच्या डोक्यात फटका मारून जखमी करून त्याला जीवे ठार मारले होते. या घटनेची खबर कामोटे पोलीस ठाण्यात दाखल होताच वपोनि अजय कांबळे यांच्या मार्गदर्शनाखालील पथकाने आरोपीला अटक केली.

अलिबागमध्ये
दोघांचा मृत्यू
अलिबाग : अलिबागमध्ये रविवारी दोघांचा अकस्मात मृत्यू झाला. यातील एकजण छातीत दुखून, तर दुसरा विजेच्या झटक्याने दगावला. विद्यानगर येथील प्रस्तावित मूकबधीर विद्यालयाच्या इमारतीचे काम गेल्या अनेक दिवसांपासून सुरू आहे. रविवारी सकाळी नरेश चंद्रा राजवंशी (३९) मूठ रा. पश्चिम बंगाल हा कामगार सेंटिंगचे काम करीत होता. अचानक विजेचा झटका लागल्याने तो बेशुद्ध पडला. त्याला तात्काळ अलिबागमधील जिल्हा सामान्य रुग्णालयात उपचारासाठी दाखल करण्यात आले होते. मात्र, तेथील डॉक्टरांनी तपासून तो अगोदरच मृत झाल्याचे सांगितले. ► पान २ वर

सत्तेसाठी सरकारचे 'योजनादूत'

मुख्यमंत्र्यांच्या भात्यातून निघाले बँडिंगचे अस्त्र

अविष्कार देसाई
। रायगड ।

गेल्या तीन वर्षांच्या कालावधीत राज्य सरकारने कोणतेच ठोस असे कार्य केलेले नाही. जनतेला प्रलोभने दाखवण्यासाठी एकामागून एक योजना माथी माण्यात येत आहेत. एवढे करूनही महायुतीची सत्ता येणार नसल्याचे भाकीत विविध संस्थांनी केलेल्या सर्वेक्षणातून समोर आले आहे. मुख्यमंत्री माझी लाडकी बहीण योजना मास्टर स्ट्रोक ठरले असे वाटले होते. मात्र, 'लाडकी बहीण' देखील आता सरकार वाचवू शकणार नसल्याचे दृष्टीपथात आले आहे. त्यामुळे आता सरकारचे बँडिंग करण्यासाठी मुख्यमंत्री योजनादूत हे अस्त्र भात्यातून काढल्याचे दिसून येते.



महाराष्ट्र शासनाच्या माहिती व जनसंपर्क महासंचालनालयामार्फत मुख्यमंत्री योजनादूत उपक्रम राबविण्यात येत आहे. प्रत्येक ग्रामपंचायत पातळीवर एक, तर शहरी भागात प्रत्येक पाच हजार लोकसंख्येमागे एक अशा पद्धतीने राज्यात एकूण ५० हजार योजनादूतांची सहा महिन्यांसाठी निवड केली जाणार आहे. रायगड जिल्ह्यात १२४० योजनादूतांची नेमणूक करण्यात येणार आहे. सरकार तरुणांच्या हाताला शाश्वत रोजगार, नोकरी देऊ शकत नसल्याचे हे द्योतक म्हणायचे का, असा प्रश्न पडतो.

या योजनादूतांना दरमहा दहा हजार रुपये मानधन दिले जाणार आहे. हे योजनादूत शासनाच्या

जनता दणका
देण्याच्या तयारीत
सरकारने विविध योजना जाहीर केल्यानंतर विविध संस्थांनी केलेल्या सर्वेक्षणात महायुतीला राज्यातील जनता जोरदार दणका देण्याच्या तयारीत आहे, तर महाविकास आघाडीकडे राज्यातील सत्तेच्या चाव्या देणार असल्याचे स्पष्ट झाले आहे. त्यामुळे महायुतीच्या नेत्यांच्या पायाखालची जमीन सरकली आहे.

लोककल्याणकारी योजनांबाबत नागरिकांना माहिती देतील. या उपक्रमासाठी आतापर्यंत १ लाख

६६ हजारांहून अधिक उमेदवारांनी नोंदणी केली आहे. परंतु, या योजनेला राज्यात थंडा प्रतिसाद मिळत असल्याने आता १७ सप्टेंबर २०२४ पर्यंत मुदतवाढ देण्यात आली आहे. काहीच दिवसांनी आचारसंहिता जाहीर होऊन विधानसभेच्या निवडणुका जाहीर होणार आहेत. गेल्या तीन वर्षांत राजकारण करण्यापलीकडे सरकारने काहीच केलेले नाही. त्यामुळे जनतेच्या पुढे कोणता मुद्दा घेऊन जायचे, असा प्रश्न मुख्यमंत्री एकनाथ शिंदे, उपमुख्यमंत्री देवेंद्र फडणवीस आणि उपमुख्यमंत्री अजित पवार यांना पडला असणार. आता मात्र जनतेपर्यंत जाण्याचा मार्ग योजनादूत सुकर करतील, असा विश्वास त्यांच्या मनात ► पान २ वर

मुलीनेच जन्मदात्या आईला संपवले

। पनवेल । वार्ताहर ।
स्वतःच्या जन्मदात्या आईला मानलेल्या भावाला दहा लाखांची सुपारी देऊन ठार मारल्याचा धक्कादायक प्रकार उघडकीस आला आहे. या हत्येप्रकरणी पनवेल शहर पोलिसांनी कट रचणाऱ्या मुलीसह प्रत्यक्ष खून करणाऱ्या दोघा तरुणांना गजाआड केले आहे.

प्रिया नाईक असे मृत आईचे नाव असून, याप्रकरणी मुलगी प्रणाली प्रल्हाद नाईक, विवेक पाटील व विशाल पांडे या तिघांना पनवेल शहर पोलिसांनी अटक केली असून, बाहेर फिरण्यास तसेच मोबाईल वापरस आईकडून निर्बंध घातले जात असल्याच्या रागातून मुलीने हे पाऊल उचलल्याने तपासात समोर आले आहे. मुलगी प्रणाली ही विवाहित असून, तिला पाच वर्षांची मुलगी आहे. पतीसोबत न पडल्याने ती दोन वर्षांपासून पनवेल येथे माहेरी राहण्यास आली



मानलेल्या भावाला दिली दहा लाखांची सुपारी
मुलीसह दोन आरोपी गजाआड

आहे. यादरम्यान आई प्रिया यांनी प्रणालीवर बाहेर ये-जा करण्यास, फोनवर बोलण्यास बंधने घातली होती. ती बाहेर गेल्यास तिला सतत फोन करणे, मोबाईलची तपासणी करित होती. आईच्या या निर्बंधांना ती वैतागली होती.

दरम्यान, या प्रकरणातील आरोपी विवेक पाटील हा प्रणालीला बहीण मानत होता. ► पान २ वर

हुतात्मा शिल्प स्मारकांची पडझड

शासनाचे दुर्लक्ष; नागरिकांकडून नाराजी



। उरण । वार्ताहर ।
देशाच्या स्वातंत्र्यासाठी बलिदान देणाऱ्या १९३० सालच्या चिरनेर जंगल सत्याग्रहातील हुतात्म्यांच्या पुतळ्यांची (शिल्प स्मारकांची) तसेच हुतात्मा स्मारकाची सध्या पडझड सुरू झाली आहे. त्यामुळे नागरिकांमध्ये, पर्यटकांमध्ये नाराजीचा सूर उमटत आहे. तरी, सिंधुदुर्ग राजकोट किल्ल्यावरील छत्रपती शिवाजी महाराज यांचा पुतळा कोसळल्यामुळे त्याचे पडसाद संपूर्ण देशात उमटले. त्यासारखी पुनरावृत्ती होऊ नये यासाठी मुख्यमंत्री एकनाथ शिंदे यांनी हुतात्म्यांच्या शिल्प स्मारकांच्या देखभाल दुरुस्तीसाठी तातडीने निधी उपलब्ध करून देण्यासाठी पुढाकार घ्यावा, अशी मागणी पर्यटक, नागरिक व्यक्त करीत आहेत.

ब्रिटिश सत्तेविरुद्धात उरण, पनवेल तालुक्यातील जनतेने चिरनेरच्या भूमीत २५ सप्टेंबर ► पान २ वर

मुरूड तालुक्यात शिंदे गटाला खिंडार

वावे, सर्वेमधील कार्यकर्ते शेकापमध्ये



। अलिबाग । प्रतिनिधी ।
शेतकरी कामगार पक्षाच्या कार्यप्रणालीवर खुश होऊन मुरूड तालुक्यातील वावे व सर्वे गावांमधील असंख्य कार्यकर्त्यांनी शिंदे गटाच्या मनमानी कारभाराला

चित्रलेखा पाटील यांच्या हस्ते प्रवेशकर्त्यांचे स्वागत
कंटाळून शेतकरी कामगार पक्षात प्रवेश केला आहे. शेकापमध्ये जोदार इनकॉमिंग सुरू झाले असून, शिंदे गटाला मुरूडमध्ये खिंडार

पाडले आहे. शेकाप जिल्हा महिला आघाडी प्रमुख चित्रलेखा पाटील यांच्या प्रमुख उपस्थितीत सोमवारी (दि. १६) अलिबागमध्ये छोटेशांनी कार्यक्रमात हा पक्षप्रवेश सोहळा पार पडला. नवनिर्वाचित कार्यकर्त्यांना पुष्पगुच्छ देत त्यांचे पक्षात जल्लोषात स्वागत करण्यात आले.

यावेळी पुरोगामी अलिबाग तालुका युवक संघटना अध्यक्ष तथा मुरूड तालुका संपर्क प्रतिनिधी विक्रम वाडे, ज्येष्ठ कार्यकर्ते तुकाराम पाटील, संदीप गोगभरे, विनायक चोगळे, विजय गोताड ► पान २ वर

'बॉस'ची 'दादा'गिरी संपली

। रायगड । खास प्रतिनिधी ।
परिवहन विभागाच्या नवीन नियमांमुळे वाहन खरेदीदाराला संबंधित कंपनीकडूनच ह्याय सिक्युरिटी नंबर प्लेट लावून दिली जात आहे. त्यामुळे दादा, बॉस, नाना, आई, साई अशा नंबर प्लेटची क्रेझ आता संपुष्टात आली आहे. नागरिकदेखील कारवाईच्या भीतीने फॅन्सी नंबर प्लेटच्या नादी लागत नाहीत, तसेच अशा नंबरचा जुगाड करणाऱ्या कारागिरांच्या बुद्धीलाही आता विश्रांती मिळाल्याचे चित्र आहे.

वाहन खरेदी करताना आपल्या वाहनासाठी आकर्षक नंबर असावा,

या नंबरची क्रेझ संपुष्टात
नवीन नियमानुसार उपप्रादेशिक विभागाकडूनच आता ह्याय सिक्युरिटी नंबर देत मिळत आहेत. त्यामुळे ४९४९ (दादा), ८०५५ (बॉस), ३९७३, ७३९५ (आई), ५९९९ (साई), २९५९ (राज) अशा नंबरची क्रेझ आता संपली आहे.

असे सर्वांनाच वाटते. वाहनाला विशिष्ट नंबर मिळाल्यावर त्या

हाय सिक्युरिटी नंबर प्लेटचा बोलबाला
कारागिरांच्या बुद्धीला मिळाली विश्रांती

नंबरवर विविध प्रकारे संशोधन करून इंग्रजी अक्षरांना मराठी भाषेचे वळण देऊन त्यापासून दादा, नाना, आई, बाबा, बॉस अशी अक्षरे तयार करून तशी नंबर प्लेट तयार केली जायचे फॅड चांगलेच फोफावले होते. ► पान २ वर

गळा दाबून आईचा काढला काटा

। खोपोली । प्रतिनिधी ।
आपल्या मुलीला प्रियकरासोबत अश्लील चाले करीत असताना आईने रोहाथ पकडले. दरम्यान, आईने आरडाओरडा करण्याचा प्रयत्न केला असता मुलीने आपल्या प्रियकराला हाताशी धरून आईच्या तोंडावर घोंगडीने दाबून तिचा जीव घेतला. प्रकरण आपल्या अंगलट येऊ नये

२४ तासात मुलीसह प्रियकराच्या मुसक्या आवळल्या
खालापूर पोलिसांनी धडाकेबाज कामगिरी

म्हणून मुलीने प्रियकराच्या सार्थीने आईचा मृतदेह घराच्या मागील बाजूस चुलीजवळील खोलीत साडीने लटकवून ► पान २ वर

राम मंदिरास स्टीलचे ग्रील, सोलर लाईट प्रदान; चित्रलेखा ऊर्फ चिऊताई पाटील यांच्या हस्ते लोकार्पण

शेकापची सोनखार येथे वचनपूर्ती

। चणोरी । प्रतिनिधी ।
शेतकरी कामगार पक्ष दिलेला शब्द पाळतो, याची प्रचिती सोनखार येथील ग्रामस्थाना आली. येथील श्रीराम मंदिराला स्टेल्स स्टीलचे ग्रील आणि लाईटसाठी सोरऊजा पॅनल बसवून देण्याचे वचन शेकापच्या रायगड जिल्हा महिला आघाडी प्रमुख चित्रलेखा पाटील यांनी गावकऱ्यांना दिले होते. त्याचे लोकार्पण चित्रलेखा पाटील यांच्या हस्ते सोमवारी (दि. १६) यांच्या हस्ते करून वचनपूर्ती करण्यात आली. याबाबत ग्रामस्थानी



● (छायाचित्र : प्रसाद आढाव)

समाधान व्यक्त केले. एकंदरीतच, न्हावे ग्रा.पं.वर चित्रलेखा पाटील यांचे विशेष प्रेम आहे. या ग्रामपंचायतीसाठी त्यांनी रुग्णाहिकेचे लोकार्पण केले, विद्यार्थिनींना एकूण ११० सायकलींचे वाटप केले, गरीब व गरजू लोकांसाठी नेत्रतपासणी करून मोफत चष्मे वाटप केले, कोरोना काळात अन्नधान्य व गरजेच्या वस्तूंचे वाटप केले, गरीब व गरजू अपंगांना आर्थिक मदत केली, विद्यार्थी, व्यावसायिक व नोकरदारांसाठी न्हावे-पनवेल एस्टी

न्हावे, नवखार, सोनखार या गावांना मी माझे घर व कुटुंब मानते. तुमचे प्रेमच मला येथे काम करायला प्रेरणा देते. मी हे जे काम केले आहे, ते उपकार नाही, तर माझे कर्तव्य मानते. आणि, नुसतं कर्तव्य इंडिया आघाडीच्या लोकांसाठी नसून, हे कर्तव्य प्रत्येक नागरिकासाठी आहे.
- चित्रलेखा पाटील

सेवा सुरू व्हावी यासाठी पाठपुरावा केला. अशी अनेक कामे चित्रलेखा पाटील यांच्या माध्यमातून याठिकाणी झाली आहेत. ► पान २ वर

YOU ARE INVITED
GRAND OPENING

TUESDAY
17TH
SEPTEMBER
2024

9 AM
Onwards

Fresh Milk... Fresh Beginnings!

LEGACY OF TRUST & PURITY continues & we are excited to invite you for the new beginning. Come join us & indulge in the pristine flavour of our dairy products. Savour a sip of our velvety milk & experience the natural difference & farm fresh vitality.

Banthia Dairy Farms Store
Shop No. 2, Banthia Mansion,
CTS No. 171, M.G. Road,
Opp. Banthia Offset, Old Panvel,
Navi Mumbai.

Anuj, Tanuj, Akash & Vyaansh Banthia
+91 84258 84259

चाकरमान्यांचा परतीचा मार्गही खडतर

। पाली/गोमाशी । प्रतिनिधी ।

गणेशोत्सवानिमित्त रायगड व तळकोकणात गेलेले चाकरमानी पाच दिवसांच्या गणरायाला निरोप देऊन शुक्रवारी (दि. १३) पासून पुन्हा प्रतीच्या मार्गांना लागले आहेत. मात्र, येथील मुंबई-गोवा मार्गावरील वाहतूक कोंडी व अनेक ठिकाणी असलेल्या खराब रस्त्यामुळे गणेशभक्त व चाकरमानी यांना पुरता मनस्ताप झाला. रविवारी (दि. १५) सलग तीन दिवस जिल्हातून जाणाऱ्या महामार्गावर वाहतूक कोंडी पाहायला मिळाली. मुंबई-गोवा महामार्गाचा पहिला टप्पा पळसे ते इंदापूर ८४ किमी लांबीचा आहे. आणि हा रस्ता मागील १२ वर्षांपासून अजून पूर्ण

वाहतूक कोंडीच्या मनस्तापाने हैराण



(छायाचित्र : भूषण सुतार)

झालेला नाही. ऐन गणेशोत्सवात येथे तालपुरती डगडुजी केली जाते. मात्र, ती पूर्णापणे फोल उरते. परिणामी, कोकणात जाणाऱ्या आणि परतणाऱ्या गणेशभक्तांना खुबेचुट आणि दर्जाहीन मार्गावरून

महामार्गाच्या दुर्बलस्थेचा फटका

शनिवारी (दि. १४) सायंकाळी तसेच रविवारी (दि. १५) या महामार्गावर लोणेरे ते माणगावदरम्यान नाणोरे ते ढालघर फाटा येथे मोठ्या प्रमाणात वाहतूक कोंडी झाली होती. अवघे तीन ते चार किलोमीटरचे अंतर कापायला एक ते दीड तास वेळ लागला. पुढे कशेणे गाव ते इंदापूर या ठिकाणी रस्ता अरुंद असल्यामुळे मोठ्या प्रमाणात वाहनांच्या रांगा लागल्या होत्या. खांब गावाजवळदेखील खराब रस्ता व उडणुगपुलाचे अपूर्ण काम यामुळे वाहतूक कोंडी झाली होती. कोलेटीपासून पुढे आमटे गावापर्यंत खराब व अरुंद रस्त्यामुळे वाहतूक कोंडी झाली होती.

गतिरोधकांचा त्रास

इंदापूर ते पळसेदरम्यान अनेक ठिकाणी गतिरोधक आहेत. मात्र, या गतिरोधकांना कोणतेही मोजमाप नाही. कुठे उंच गतिरोधक आहेत, तर कुठे रुंद गतिरोधक आहेत. तर काही गतिरोधकांना पांढरे पट्टेदेखील मारण्यात आलेले नाहीत. यामुळे वाहने जोरदार आदळतात, तर काही वेळेला अपघात होतात तसेच वाहतूकसुद्धा मंदावते.

रस्त्याच्या दुर्बलस्थेचे जबाबदारी

कोणीच घ्यायला तयार नाही. जो तो एकमेकांकडे बोट दाखवत आहे. त्यामुळे चाकरमानी आणि प्रवाशांना त्रासाला सामोरे जावे लागले. वाहतूक कोंडीत अडकल्याने वांशरुमअभावी महिला व वृद्धांचे हाल झाले. तसेच कोंडीमुळे वयाची महिला, वृद्ध, मुले यांचे अतोनात हाल झाले.

– आशिष कोठारी, सामाजिक कार्यकर्ते, कोलाड

वाहतूक कोंडीचा सामना करत प्रवास करावा लागतो.

चोरीसाठी दुकानाचे शटर तोडणारी अल्पवयीन बालके

। नेळ । प्रतिनिधी ।

नेळ बाजारपेठेत मशिदीच्या बाजूला असलेल्या दुकानात चोरी करण्यासाठी शटर तोडण्यात आले. चोरी करण्यासाठी आलेल्या चार तरुणींफैकी तीन अल्पवयीन बालकांना पोलिसांनी ताब्यात घेतले आहे.

नेळ पोलीस ठाण्याच्या हद्दीमधील ११ सप्टेंबरच्या मध्यरात्री १.२० वाजताच्या सुमारास नेळ बाजार पेठेतील मशिदीजवळचे मुजाहिद खोत यांच्या किराणा दुकानाचे शटर उचकटून चोरी करण्याचा प्रयत्न झाला. ही घटना सीसीटीव्हीमध्ये कैद झाली होती आणि त्याबाबत नेळ पोलीस ठाण्यात गुन्हा नोंद झाला होता. या गुन्हाचा तपास नेळ पोलीस ठाण्याचे प्रभारी अधिकारी सहायक पोलीस निरीक्षक शिवाजी ढवळे यांच्या मार्गदर्शनाखाली नेळ

मुख्य आरोपी फरार

पोलीस ठाण्याच्या गुन्हे प्रकटीकरण पथकाने सुरु केला.

घटनास्थळावरील सीसीटीव्ही फुटेज पाहून चार आरोपी असल्याचे स्पष्ट झाल्यावर ते सर्व आरोपी अंबरनाथ आणि उल्हासनगर येथील राहणारे असल्याचे तांत्रिक तपासाद्वारे निष्पन्न केले. या आरोपींफैकी तीन आरोपींना ताब्यात घेतल्यावर ते तिन्ही आरोपी विधिसंघर्षप्रसृत बालक असल्याचे निष्पन्न झाले. तर, एक मुख्य आरोपी मात्र फरार झाला असून, पोलीस त्याचा शोध घेत आहेत. घरफोडीचे गुन्हे उघडकीस आणण्यासाठी पोलीस अधीक्षक सोमनाथ घागे यांच्या मार्गदर्शनाखाली पोलीस पथकाने महत्वाची कामगिरी केली.

उत्सवानिमित्त रक्तदान शिबीर, होममिनिस्टर कार्यक्रम

२७ बाटल्याचे संकलन, प्रज्ञा मुळे पैठणीच्या मानकरी

। महाड । प्रतिनिधी ।

महाड शहरातील नावाजलेले व सामाजिक कार्यात कार्यरत रहणाऱ्या पेटेचा राजा अर्थात बाल मित्रमंडळ नवी पेट शिंपी आळीतर्फे गणेशोत्सचे औचित साधत होम मिनिस्टरसह रक्तदान शिबिराचे आयोजन करण्यात आले होते. यावेळी मानाच्या पैठणीचे मानकरी प्रज्ञा मुळे उरल्या. तर, रक्ताची निकड लक्षात घेता मंडळातर्फे रक्तदान शिबिरादरम्यान रक्तदात्यांनी रक्तदान करत कार्यक्रमाची शोभा वाढवली.

पेटेचा राजातर्फे शनिवारी रात्री मुंबईचे डी महेश व दीपेश यांचा होम मिनिस्टर कार्यक्रमाले आयोजन करण्यात आले होते. यावेळी शेकडो महिलांनी विविध खेळात भाग घेत रात्री उशिरापर्यंत खेळ सादर केले. या होममिनिस्टरमध्ये सर्वच खेळात उच्चिष्ठ श्रेणीत प्रथम क्रमांक मानाची पैठणी प्रज्ञा अमित मुळे यांनी पटक्यावली, तर द्वितीय क्रमांकाची नथ सुप्रिया एमके, तृतीय क्रमांकाचे



टोस्टर पुनम कोकणे, तर चतुर्थ क्रमांकाचा मोबाईल फोन दिव्या शेठ यांनी पटक्यावला. रविवारी रक्तदान शिबिराचे आयोजन करण्यात आले होते. काकासाहेब चितळे स्मृति केंद्र संचालित, जनकल्याण रक्तकेंद्र महाडचे डॉ. पवार यांच्या मार्गदर्शनाखाली डॉ. ऋतुजा गावडे, भ्रांती खोपकर, रविकांत शिंदे, सरस्वती पाटोळे, रोशनी जाधव, महेश भूतकर, चालक रामचंद्र उडरे

यांच्या उपस्थित जवळपास २७ बाटल्या रक्तसंकलन करण्यात आले. यावेळी मंडळाचे साहिल हेलेकर यांनी मंडळाच्या सामाजिक कार्याची माहिती देत नागरिकांनी रक्तदान करावे, देशातील रक्ताची निकड लक्षात घेता विविध मंडळ व सामाजिक संस्था हे शिबिराचे आयोजन करत आहेत, त्यालाच अनुसरून सलग दुसऱ्या वर्षी रक्तदान यशस्वी आयोजन केल्याचे सांगितले.

यावेळी जनकल्याण रक्तपैठेचे रविकांत शिंदे यांनी रक्तपैठेचे उपक्रम सांगत रक्तदान संकल्पना सह व रक्तदात्यांनी साखळी वेगाने वाढत आहे. रक्तदान शिबिरास प्रतिसाद मिळत असून, त्यामध्ये वाढ होणे गरजेचे असल्याचे मत व्यक्त केले. यावेळी मंडळाचे अध्यक्ष सुयोग पोरे यांच्यासह महिला मंडळ अध्यक्ष साईरा बुटाला, पदाधिकारी उपस्थित होते.

गळा आवळून

इसमाचा खून

। पनवेल । वार्ताहर ।

पनवेलमधील ओरायन मॉलच्या जवळील पडीक जागेत एका इसमाचा गळा आवळून खून करण्यात आला आहे.

पनवेल येथील ओरायन मॉलच्या मागे पनवेल रेल्वे स्टेशनकडे पायी जाणाऱ्या रस्त्याकडे ३० ते ४० वर्षे वयोगटातील एका अनोळखी इसमाचा गळा पट्ट्याने आवळून खून करण्यात आल्याची माहिती पनवेल शहर पोलिसांनी दिली. घटनेची माहिती मिळताच घटनास्थळी सहा.पो.आयुक्त अशोक राजपूत, पनवेल शहर पोलीस ठाण्याचे वपोनि नितीन ठाकरे यांच्यासह पोलीस पथकाने जाऊन मुतदेह ताब्यात घेतला. दरम्यान, या अज्ञात मृत व्यक्तीचा शोध पनवेल शहर पोलीस घेत आहेत. याबाबत पनवेल शहर पोलीस ठाण्यात हत्येचा गुन्हा दाखल करण्यात आला आहे. खून, दरोडे, घरफोड्या, महिलांवरील अत्याचार आदी घटना दिवसेंदिवस वाढत असल्याने भीतीचे वातावरण पसरले आहे.

अन्यायाला वाचा फोडा, तेव्हाच आळा बसेल



। कोलाड । वार्ताहर ।

पुढे येथील मुलांनी मुलींवर होणारे अत्याचार व व्यसनमुक्ती यांचे पोस्टर लावून एक अनोखा संदेश कोलाड परिसरातील जनतेला दिला आहे. परंतु, पोलिसांना कोणतेही गोष्ट सांगितल्याशिवाय कळत नाही, यामुळे मुलींनी शांत राहून जमणाव नाही, कोणत्याही गोष्टीचा प्रतिकार करा, कोणत्याही गोष्टी लपवून न ठेवता आई, वडील, बहीण, शिक्षक यांना सांगितली पाहिजे, अन्यायाला वाचा फोडा, तेव्हाच त्याला आळा बसेल, असे प्रतिपादन कोलाड सहाय्यक पोलीस निरीक्षक नितीन मोहिते यांनी व्यक्त केले.

येथील मुलांनी मुलींवर होणारे अत्याचार व व्यसनमुक्ती यावर २२ पोस्टर तयार केले. याची स्पर्धा घेण्यात आले याचे परीक्षण सपोनि नितीन मोहिते यांनी करून एक ते तीन नंबर जाहीर केले व स्पर्धेतील विजेत्यांना प्रमाणपत्र व सन्मानचिन्ह देण्यात आले. याशिवाय सर्व सहभागी स्पर्धी कांना प्रमाणपत्र देण्यात आले. तसेच अंगणवाडी ते १५ वीपर्यंत उत्तीर्ण

सपोनि नितीन मोहिते यांचे प्रतिपादन

काय नाही? तुमचे आचार-विचार, कोणत्या घटना घडल्या आहेत. यातून काय मार्ग काढला पाहिजे, यासाठी वर्षातून एकदा एकत्र येण्यासाठी लोकमान्य टिळकांनी गणेशोत्सव सुरु केला. तो साजरा करतांना कोणताही अनुसूचित प्रकार घडू नये याची काळजी घेतली पाहिजे, असेही नितीन मोहिते यांनी सांगितले.

येथील मुलांनी मुलींवर होणारे अत्याचार व व्यसनमुक्ती यावर २२ पोस्टर तयार केले. याची स्पर्धा घेण्यात आले याचे परीक्षण सपोनि नितीन मोहिते यांनी करून एक ते तीन नंबर जाहीर केले व स्पर्धेतील विजेत्यांना प्रमाणपत्र व सन्मानचिन्ह देण्यात आले. याशिवाय सर्व सहभागी स्पर्धी कांना प्रमाणपत्र देण्यात आले. तसेच अंगणवाडी ते १५ वीपर्यंत उत्तीर्ण

विद्यार्थ्यांना शैक्षणिक साहित्याचे वाटप करण्यात आले. यावेळी सपोनि नितीन मोहिते यांच्यासह अमलदार नरेश पाटील, मंडळाचे संस्थापक अध्यक्ष अनंत सानप, अध्यक्ष विठ्ठल पवार, उपाध्यक्ष सचिन लहाने, सचिव हरिचंद्र कदम, खजिनदार मोश सानप, सर्व सदस्य, ग्रामपंचायत सदस्य अजित लहाने, सुजाता कदम, विठोबा सानप, ज्ञानेश्वर खामकर, समीर पडवळ, डॉ. सागर सानप, दिनकर सानप, सचिन दिसले, विश्वास लहाने, अनिकेत शिर्के, अलोक दिवेकर, नरेश लहाने, लक्ष्मण पवार, मंगेश सानप, संदीप शिर्के, असंख्य ग्रामस्थ, महिला, तरुण व विद्यार्थी उपस्थित होते. कार्यक्रमाचे सूत्रसंचालन व उपस्थितांचे आभार डॉ. सागर सानप यांनी मानले.

पान ३ वरून

सत्तेसाठी सरकारचे 'योजनादूत'

निर्माण झाल्याची शक्यता नाकरता येत नाही.

गेल्या काही दिवसांमध्ये राज्य सरकारने मुख्यमंत्री माझी लाडकी बहीण योजना, वयोश्री योजना, मुख्यमंत्री तीर्थ दर्शन योजना, मुख्यमंत्री युवा कार्य प्रशिक्षण योजना यासह योजनांचा पाऊस पाडला आहे. सरकारने विविध योजना जाहीर केल्याने विविध संस्थांनी केलेल्या सर्वेक्षणात महायुतीला राज्यातील जनता जोरदार दणका देण्याच्या तयारीत आहे, तर महाविकास आघाडीकडे राज्यातील सत्तेच्या देणगा देणार असल्याचे स्पष्ट झाले आहे. त्यामुळे महायुतीच्या नेत्यांच्या पायाखालची जमीन सरकली आहे. यातून मार्ग काढण्यासाठी राज्य सरकारने स्वतःचे ब्रॅंडिंग करण्यासाठी योजनादूतांची फक्त सहा महिन्यांसाठी नेमणूक करण्याचा निर्णय घेतला आहे. सरकारने जाहीर केलेल्या योजना या फक्त काही कालावधीसाठीच असल्याची पक्की खात्री जनतेची झाली आहे. त्यामुळे पुन्हा महायुतीला सत्ता मिळेल याची शाशवती सरकारमधील नेत्यांना चांगलेच ठाऊक आहे.

हुतात्मा शिल्प स्मारकांची पडझड

१९३० साली शांततेच्या मागिने आंदोलन उभारले. यावेळी ब्रिटिश सरकारच्या जुलमी पोलीस यंत्रणेने आंदोलनकर्त्यांवर बेदरुत गोळीबार केला. या गोळीबारात धाकू बारकाया फोफेरकर, नांथा महादू कातकरी (चिरनेरे), रघुनाथ मोरेश्वर न्हावी (कोप्रोली), रामा बाबा कोळी (मोठी जुई), आनंदा माया पाटील (धाकटी जुई), परशुराम रामा पाटील (पाणदिवे), हसुराम बुधोजी घरात (खोपटा), आलू बेमटया म्हात्रे (दिघोडे) या आठ आंदोलनकर्त्यांना वीरमरण प्राप्त झाले. तसेच ३८ आंदोलनकर्ते जखमी झाले होते. स्वातंत्र्य संग्रामातील या गौरव व तेजस्वी लढ्याचे स्मरण युवा पिढीला व्हावे यासाठी चिरनेरे गावातील स्मृतिस्तंभासमोर हुतात्मा स्मारकांची व हुतात्म्यांच्या पुतळ्यांची (शिल्प स्मारकांची) उभारणी करण्यात आली. परंतु, प्रशासनाला चिरनेरे, दिघोडे, धाकटी जुई, मोठी जुई, कोप्रोली, पाणदिवे, खोपटा या सात स्मारकांकडे व हुतात्म्यांच्या पुतळ्यांकडे लक्ष केंद्रित करण्यास वेळच मिळत नाही. त्यामुळे हुतात्मा स्मारकांची दुर्बलस्था झाली असून, परशुराम रामा पाटील या हुतात्म्यांच्या हातातील साहित्य (कोयता) निखळून पडला आहे. तसेच इतर हुतात्म्यांच्या हातातील ध्वजांची, अंगावरील कपड्यांची पडझड सुरु झाली आहे. तरी हुतात्म्यांच्या स्मारकांना, हुतात्म्यांच्या पुतळ्यांना नवा लूक प्राप्त करून देण्यासाठी राज्याचे मुख्यमंत्री एकनाथ शिंदे यांनी पुढाकार घ्यावा, अशी मागणी इतिहास प्रसिद्ध गावात ये-जा करणारे पर्यटक नागरिक करत आहेत.

शेकापची सोनखार येथे वचनपूर्ती

या कार्यक्रमाप्रसंगी विविध कार्यकारी सोसायटी चेअरमन गोपीनाथ गंभे, व्हाईस चेअरमन विकास भायतांडेल, कार्यकारिणी चिटणीस संदेश विचारे, कोकबन ग्रामपंचायत सदस्य अरुणा तांबडे, युवक संघटना सचिव अमोल शिंगरे, राज जोशी, शंकर दिवेकर, शंकर शाबासकर, पांडुरंग न्हावकर, माजी सरपंच न्हावे राजेशी शाबासकर, माजी सरपंच वळके किशोर काजारे, विभाग प्रमुख चणेरा शिवसेना (उ.बा.ठा.) मनोज भायतांडेल, सहसंपर्क प्रमुख रोहा तालुका विनायक कटोरे, विपिन झुरे, माजी कोळी समाज अध्यक्ष सुरेश पोसातंडेल, प्रमोद कासकर, जयश पाटील, युवा कार्यकर्ते महादेव शाबासकर, रवी शाबासकर उपस्थित होते.

यावेळी चित्रलेखा पाटील म्हणाल्या की, आम्ही हे काम पूर्ण करण्यामागचे कारण म्हणजे येथील कार्यकर्ता सक्षम आहे. आणि, ज्या गावाचा कार्यकर्ता सक्षम असा गावाचा विकास चांगला. चणेरा विभागात इंग्लिश मीडियमची सुसज्ज शाळा काढायची आहे. त्यामध्ये मुलांचे चांगले भवितव्य घडेल, तसेच एक असा कारखाना आणायचा आहे की,

त्याच्यापासून प्रदूषण होणार नाही व त्यापासून स्थानिक नागरिकांना रोजगार मिळेल. यावर्षी आम्ही ताईच्या सावली अंतर्गत पंचवीस लाख रुपयांचे घरकुल मुरुड, आलिबाग, रोहा मतदारसंघात बांधून दिले. ज्यांना घरकुलाची आवश्यकता आहे, अशा नागरिकांनी आमच्या कार्यकर्त्यांकडून फॉर्म भरून घ्यावा, जेणे करून पात्र व्यक्तीला घरकुलाचा लाभ घेता येईल, असे चित्रलेखा पाटील यांनी सांगितले. दरम्यान, कार्यक्रम यशस्वी करण्यासाठी गाव कमिटी अध्यक्ष निळकंठ कासकर, उपाध्यक्ष कैलास भोईर, माजी अध्यक्ष नारायण कासकर, विनायक दिवेकर, अवधूत कासकर, विनोद कासकर, ग्रामस्थ, महिलांनी मेहनत घेतली.

निरोप देतो आता देवा,

तयारीला लागली आहे.

गणपती बाप्पा जसे वाजत-गाजत येतात, तसेच धूमधडाक्यात जातात. जिल्हाभर गणेश्याची प्रतिष्ठापना झाल्यानंतर सर्वत्र उत्साहाला उधाण आल्याचे पाहायला मिळाले. या मंगलमूर्तीच्या आनंदोत्सवात सर्वजण सहभागी झाले होते. सार्वजनिक गणेश मंडळांच्या कार्यकर्त्यांसाठी तर हा उत्सव मोठ्या मानाचा असतो. प्रत्येक कार्यकर्ता त्यासाठी झटत असतो. मंडळांनी यंदा तयार केलेले देखावे पाहण्यासाठी प्रचंड गर्दी होत आहे. मात्र, आता गणरायाच्या निरोप देण्याची तयारी सुरु झाली आहे.


रायगड जिल्ह्यामध्ये १७ हजार ३५९ गणेशमूर्तीचे विसर्जन होणार आहे. त्यामध्ये १४४ सार्वजनिक व १७ हजार ३५९ घरगुती गणेशमूर्तीचा समावेश आहे. सायंकाळी पाचनंतर मिरवणुकीला सुरुवात होणार आहे. काही ठिकाणी डिजेच्या तालावर, तर काही ठिकाणी पारंपरिक पद्धतीने मिरवणूक काढली जाणार आहे. मिरवणुकीचा सोहळा जळोषात साजरा करता यावा यासाठी मंडळांकडून तयारी करण्यात आली आहे.

आवाजावर राहणार पोलिसांचे लक्ष

दहा दिवसांच्या बाप्पाला मंगळवारी निरोप दिला जाणार आहे. मिरवणूक सायंकाळी निघणार आहे. दरम्यान, अनेक ठिकाणी डिजे व स्पीकरच्या माध्यमातून गाणी लावली जाणार आहेत. परंतु, इतर नागरिकांना त्रास होऊ नये, ध्वनीप्रदूषण होऊ नये यासाठी रायगड पोलिसांमार्फत आवाजाची क्षमता मोजण्याचे यंत्र पोलीस ठाण्यात उपलब्ध असून, दिलेल्या नियमानुसार आवाज ठेवूनच गाणी वाजविण्यात यावी, अशी सूचना पोलिसांकडून मंडळांना देण्यात आली आहे. डिजे व अन्य वाद्यांच्या आवाजावर पोलिसांचे लक्ष राहणार असल्याची माहिती पोलीस अधीक्षक सोमनाथ घागे यांनी दिली.

मुलीनेच जन्मदात्या आईला संपवले

विवेकला पैशांची गरज असल्याने त्याने तिच्याकडे पैशांची मागणी केली होती. प्रणितालाही आईच्या निवड्यातून सुटका करून घ्यायची असल्याने तिने विवेकला १० लाख रुपये देण्याची तयारी दर्शविली; मात्र त्याबद्दल्यात आईच्या कर्ण्यास सांगितले. पैशांची गरज असल्याने विवेकने ही ऑफर स्वीकारली. मित्र विशाल पांडे यांच्या मदतीने विवेकने १३ सप्टेंबर रोजी सायंकाळी प्रिया या घरात एकट्याच असताना वायरेने गळा आवळून त्याची हत्या केली. रात्री प्रिया यांचे पती प्रह्लाद नाईक हे घरी आले असता प्रिया बेशुद्धावस्थेत आढळून आल्या. त्यांनी तातडीने प्रिया यांना रुग्णालयात दाखल केले; पण डॉक्टरांनी त्यांना मृत घोषित केले. याबाबत पनवेल शहर पोलिसांनी अकस्मात मृत्यूची नोंद केली. शवविच्छेदन अहवालात प्रिया यांची गळा आवळून हत्या झाल्याचे स्पष्ट झाले. त्यानुसार सहाय्यक पोलीस आयुक्त प्रशांत मोहिते, पोलीस उपायुक्त अशोक राजपूत यांच्या मार्गदर्शनाखाली वपोनि नितीन ठाकरे, पो.नि. प्रवीण भगत यांच्यासह सपोनि प्रकाश पवार, सुनील वाघ, राजेंद्र घेवडेकर, सुभगा पाटील, स्वनील केदार, पोडपनिरीक्षक विनोद लभडे, पो.हवा.पंरेश म्हात्रे, वाघमारे, वायकर, भोसले, डोंडफोडे, शेवाळे, पाटील, सोनवणे, पो.ना.



कृषीवल



गणेश दर्शन स्पर्धा २०२४



● मांडवा-अलिबाग येथील श्री. अशिष शरद गावंड यांच्या घरी विराजमान गणपतीची मुर्ती. (छायाचित्र : अब्दुल सोगावकर)



● बोकडविरा गावातील नारायण गोपीनाथ पाटील यांच्या घरातील गणपती बाप्पा.



● थळ(पालथी) येथील खंडाळकर वाडीचा राजा अनंत चतुर्दशी गणपती वर्ष ५० वे श्री. प्रभाकर पोसू खंडाळकर



● मुरुड-वाणदे येथील श्री. तुकाराम दामोदर पाटील यांच्या निवासस्थानी बसलेले गणपती बाप्पा. (लकी ड्रॉ) (छायाचित्र : गणेश चोडणेकर)



● मुरुडचे परेश हॉटेलचे मालक परेश माळी यांच्या निवासस्थानी कागदाच्या लगद्यापासून तयार केलेली इकोफ्रेंडली श्री गणेशमुर्ती. (छायाचित्र : सुधीर नाडरे)



● मुरुड-डोंगरी येथील पचाक्षरी नाईक यांच्याघरची विराजमान श्री गणेशमुर्ती. (छायाचित्र : सौरभ नाडरे)



● नारंगीचा टेप, हाशिबरे अलिबाग येथील मूर्तिकार किशोर चंद्रकांत गावंड यांच्या घरातील श्री गणेशाची सुबक मुर्ती



मुरुड बाजारपेठ येथील श्री सभिर पुरषोत्तम रांजणकर यांच्या निवासस्थानी बसलेला गणपती बाप्पा. (लकी ड्रॉ) (छायाचित्र : गणेश चोडणेकर)



मुरुड-राजपुरी येथील श्री घनश्याम माया धागरी यांच्या निवासस्थानी जन्मभूमी अयोध्या देखावा व बसलेले गणपती बाप्पा. (लकी ड्रॉ) (छायाचित्र : गणेश चोडणेकर)



मुरुड-राजपुरी येथील श्री दिनानाथ रामा आगरकर यांच्या निवासस्थानी शिवदरवार देखावा व बसलेले गणपती बाप्पा. (लकी ड्रॉ) (छायाचित्र : गणेश चोडणेकर)



● मुरुड-राजपुरी येथील कै. कृष्णा बालोजी गिदी यांच्या निवासस्थानी अष्टविनायक दर्शन व स्वामी समर्थ मठ देखावा बसलेले गणपती बाप्पा. (लकी ड्रॉ)



मुरुड-राजपुरी येथील श्री अशोक नरहरी गिदी यांच्या निवासस्थानी स्वामी नारायण अक्षरध्यान मंदीर व बसलेले गणपती बाप्पा. (लकी ड्रॉ) (छायाचित्र : गणेश चोडणेकर)



● अक्षय अशोक पाटील यांच्या घरातील तयार करण्यात आलेला शिहू देखावा सोन्याची जेजुरी बसलेले गणपती बाप्पा



न्हावे-रोहा येथील तुकाराम चांगू न्हावकर यांच्या निवासस्थानी गणेशाची लोभस मुर्ती. (छायाचित्र : सत्यप्रसाद आडाव, चणेरा)



● नवखार-रोहा येथील श्री काळभैरव मंडप डोकॉरेटर्स पांडुरंग दत्तात्रेय भोईर यांच्या निवासस्थानी विराजमान गणराज.



● नवखार-रोहा येथील नारायण गोविंद सलेंकर यांच्या निवासस्थानी विराजमान गणेशमुर्ती. (छायाचित्र : सत्यप्रसाद आडाव, चणेरा)



● न्हावे- रोहा येथील माजी युवासेना विभाग अधिकारी चणेरा जयेश पाटील यांच्या घरातील गणेशमुर्ती. (छायाचित्र : सत्यप्रसाद आडाव, चणेरा)



● न्हावे-रोहा येथील विठोबा धर्मा न्हावकर आणि परिवार यांच्या निवासस्थानी गणेश मुर्ती. (छायाचित्र : सत्यप्रसाद आडाव, चणेरा)



● नांगरवाडी-अलिबाग येथील रमेश बा. धुमाळ यांच्या घरातील चलचित्र : माणसाची गोष्ट (आदिमानव)



● मुरुड कोळीवाडा येथील सखुबाई मकू परिवाराच्या १९७५-२०२४ पर्यंतचे घरत साजरे केलेले गणेश उत्सवाचे छायाचित्रण सादर करून ५० वा गणेश उत्सव साजरा केला. (छायाचित्र : सौरभ नाडरे)

चंद्रचूडांकडची आरती

काल-परवा अरविंद केजरीवाल यांना जामीन मिळाला. दोन न्यायमूर्तींचे खंडपीठ होते. जामीन देण्यावर एकमत झाले. पण मुळात केजरीवाल यांना झालेली अटक कायदेशीर होती का यावर दोघांची मते भिन्न होती. नोटबंदी खटल्यातही हेच घडले. चार न्यायमूर्तींनी ती कायदेशीर ठरवली. न्यायमूर्ती नागरला यांनी मात्र तिला बेकायदा म्हटले. आपल्यापुढच्या खटल्यांचे निवाडे न्यायालयांना कायद्याच्या आधारे व त्या चौकटीतच करायचे असतात. आपली घटना आणि सर्वच कायदे लेखी स्वरूपात लिहिलेले आहेत. सर्व न्यायमूर्ती उराविक पुस्तके वाचूनच कायदा शिकतात. तरीही निकाल देताना त्यांची मते वेगळी होतात. कारण कायदे म्हणजे गणितांची सूत्रे नसतात. न्यायमूर्ती आपल्यासमोरील तपशील वेगवेगळ्या पध्दतीने पाहतात. कायद्याचा अर्थ निरनिराळा लावतात. न्यायमूर्ती म्हणून त्यांना हा विशेषाधिकार मिळतो. ते एखाद्याला दोषी ठरवू शकतात किंवा कायद्याचाच वेगळा अर्थ लावून निर्दोषही सोडू शकतात. न्यायमूर्ती या पदावर गेलेल्यांनी हा अधिकार निःपक्षपातीपणे वापरावा अशी अपेक्षा असते. तसा तो ते वापरत आहेत की नाही हे त्यांच्या विविध निकालांवरून दिसते. दिसावे लागते. आपण अमुक निकाल असाच का दिला याचा खुलासा व स्पष्टीकरण निकालपत्रात त्यांना द्यावे लागते. त्याची चिकित्सा कायद्याचे जाणकार वा पत्रकार इत्यादी करू शकतात. पण न्यायालयाच्या प्रामाणिकपणाबाबत किंवा हेतूवर कधीही शंका घेता येत नाही. म्हणजे, न्यायाधीश अमुक जातीचे आहेत, म्हणून त्यांनी त्या जातीचे आरक्षण वैध ठरवले असे म्हणता येत नाही. किंवा, अमुक न्यायाधीश पूर्वी अमुक संघटनेशी संबंधित होते, त्यामुळे तिला अनुकूल असा निकाल त्यांनी दिला असेही म्हणता येत नाही. असा आरोप कोणालाही करता येऊ नये यासाठी न्यायमूर्तींना खूप काळजी घ्यावी लागते. दुरूनही आपल्याशी संबंध जोडला जाईल असे खटले आपल्यासमोर चालू नयेत असे त्यांनी स्वतःहून सांगणे अपेक्षित असते. आपल्याकडे रिलायन्सचे बरेच शेअर्स आहेत म्हणून मागे एका न्यायमूर्तींनी रिलायन्स कंपनीसंबंधातील खटल्यातून अंग काढून घेतले होते.

न्याय दिसावा लागतो

न्याय नुसता होऊन चालत नाही तो झाला आहे हे जनतेला पटावेही लागते. न्यायमूर्ती निःपक्षपाती होते, त्यांचा पक्षकारांशी काहीही संबंध नव्हता हे जनतेला आणि दोन्ही पक्षकारांनाही दिसावे लागते. त्यासाठी न्यायमूर्तींनी समाजापासून एक अंतर ठेवून राहावे असा संकेत आहे. हे तत्व जिल्हा न्यायाधीशांपासून ते सर्वोच्च न्यायालयापर्यंत सर्वांना सारखेच लागू असते. सम जाणेही न्यायालयांचे स्वातंत्र्य टिकवायचे असते. त्यांच्याशी संबंध जोडण्याचा किंवा त्यांच्याशी असलेले संबंध प्रदर्शित करण्याचा मोह टाळायचा असतो. तसेच न्याययंत्रणेबाबत सर्वांना आदर व तिचा धाक वाटू शकतो. गेल्या आठवड्यात नरेंद्र मोदी सरन्यायाधीश धनंजय चंद्रचूड यांच्या घरी गणपतीला गेले. तिथे त्यांनी आरती केली. त्याचे फोटो व व्हिडियो आपल्या ट्विटरवरून सर्व जगासाठी प्रसिध्द केले. यावरून चंद्रचूड यांच्यावर टीका झाली. बार असोसिएशन तसेच अनेक ज्येष्ठ वकिलांनी न्यायव्यवस्थेच्या स्वातंत्र्याच्या दृष्टीने हे चांगले लक्षण नाही असे म्हटले. कोकणात दरवर्षी सर्वच जण गणपतीला एकमेकांकडे जातात. अनेकदा राजकीय विरोधकही एकमेकांकडे जातात दिसतात. त्यामुळे गणपतीच्या निमित्ताने मोदी गेले असतील तर काय बिघडले असे अनेकांना वाटण्याची शक्यता आहे. त्यांना हे सांगायला पाहिजे की, सामान्य माणसाने एकदुसऱ्यांकडे जाणे आणि पंतप्रधानांनी सरन्यायाधीशांकडे जाणे यात कमाळीचे अंतर आहे. चंद्रचूड यांनी मोदी यांना निमंत्रण दिले की मोदी स्वतःहून तेथे गेले हे अजून स्पष्ट झालेले नाही. पण झाला हा प्रकार अत्यंत गैर झाला. चंद्रचूडांनी बोलावले असेल तर ते अत्यंत आक्षेपार्ह आहे. पण समजा मोदींनी स्वतः अशी इच्छा प्रदर्शित केली तरीही चंद्रचूडांनी त्याला नकार द्यायला हवा होता. चंद्रचूडांच्या घरचा गणपती ही खासगी बाब आहे. मोदी हे एरवी चंद्रचूडांचे मित्र असते तरीही आता ते दोघे ज्या पदावर आहेत ते पाहता त्यांनी एकमेकांना या स्थितीत भेटणे गैर आहे. आणि, मोदी व चंद्रचूड हे जुने मित्र नाहीत हे उघड आहे.

भक्तांचा अपप्रचार

मोदींच्या सरकारची आणि भाजपची अनेक प्रकरणे चंद्रचूड किंवा सर्वोच्च न्यायालयापुढे आहेत. त्याबाबत एक तर चंद्रचूड स्वतः निकाल देणार आहेत. किंवा सरन्यायाधीश म्हणून हे प्रकरण कोणत्या खंडपीठपुढे चालावे हे ठरवणार आहेत. या स्थितीत चंद्रचूडांनी मोदींना खासगी भेटीसाठी आपल्या घरी येऊ देणे हे त्यांच्याविषयी जनतेच्या मनात किंतु निर्माण करणारे आहे. चंद्रचूड हे कितीही स्वच्छ व प्रामाणिक असले तरी या त्यांच्या या कृतीमुळे विनाकारण संशयाला जागा निर्माण होणार आहे. आणि, हे टाळणे हा तर न्यायमूर्तींसाठीचा अत्यंत साधा संकेत वा आचारसंहितेचा मुद्दा आहे. आता दोन महिन्यात चंद्रचूड निवृत्त होतील. इतकी वर्षे न्याय क्षेत्रात घालवलेल्या चंद्रचूडांना आचारसंहितेचा भंग होत आहे हे कळले असेलच. या घटनेचे रीतसर चित्रीकरण केले गेले. त्यासाठी नीट कॅमेरे लावले गेल्याचे स्पष्ट दिसते. म्हणजे त्याची प्रसिध्दी केली जाणार हे स्पष्ट होते. तरीही हे सर्व चंद्रचूड यांना रोखता आले नसेल तर ते मोदी सरकारचा दबाव ते टाळू शकतील का असा प्रश्न सामान्यांच्या मनात येऊ शकतो. चंद्रचूड यांची आजवरची कारकीर्द निष्कलंक राहिली आहे. मात्र या घटनेमुळे तिला काहीसा उणेपणा आला आहे. मोदींच्या मूर्ख भक्तांनी यातही हिंदू विरुद्ध मुस्लिम करण्याचा प्रयत्न केला. पूर्वी मनमोहनसिंग यांच्या घरी झालेल्या इफ्तार पार्टीला तत्कालीन सरन्यायाधीश आले होते ते कसे चालले असा सवाल केला आहे. त्यांच्या माहितीसाठी सांगायला हवे की त्या इफ्तार पार्टीला लालकृष्ण अडवानी, भैरोसिंग शेखावत या भाजपच्या नेत्यांसह शेकडो प्रतिष्ठित व्यक्तींना बोलावणे होते. तो सार्वजनिक कार्यक्रम होता. सरन्यायाधीश अनेकांपैकी एक होते. चंद्रचूडांकडची आरती तशी नव्हती. त्यामुळे तिच्यात आणखी काही अर्थ दडलेले होते का अशी शंका जनतेत निर्माण झाली आहे.

विचार

वीजेपासून बचावासाठी ताड उपयुक्त

आकाशातून कोसळणाऱ्या विजेमुळे सर्वाधिक प्रभावित झालेल्या राज्यांपैकी ओडिसा एक आहे. तिथे अलिकडेच दोन दिवसांमध्ये वीज पडून १५ जणांचा मृत्यू झाला. अशा घटना कमी करण्यासाठी राज्यातील भाजप सरकारने या वर्षी वीस लाख ताडाची झाडे लावण्याचा निर्णय घेतला आहे. या उपायाने अंगावर वीज पडून माणूस दगावण्याचा धोका कमी होऊ शकतो. या आगळ्या उपायाचा खास वेध.

देशभरात दर वर्षी वीज कोसळण्याचे ३६ लाखांहून अधिक प्रकार घडतात. राष्ट्रीय आपत्ती व्यवस्थापन प्राधिकरणाच्या मते, वीज पडून दर वर्षी सरासरी ४० हजार लोकांचा अर्डीच हजार लोकांचा मृत्यू होतो. अनेक राज्यांमध्ये वीज पडण्याच्या घटना दररोज पहायला मिळत आहेत. अशा परिस्थितीत आपण वीज कोसळण्याच्या घटनांपासून आपला बचाव कसा करू शकतो हे पाहिले पाहिजे. वीज पडणे ही नैसर्गिक आपत्ती आहे. अनेकदा पावसाळ्यात आकाशात वीज चमकते. वैज्ञानिक दृष्टिकोनातून, आकाशात असलेल्या ढगांच्या गर्भगणे वीज निर्माण होते. त्यामुळे ऋण शुल्क निर्माण होते. त्याच वेळी, पृथ्वीवर आधीच सकारात्मक ऊर्जा असते. अशा स्थितीत पृथ्वी आणि आकाशाचे नकारात्मक आणि सकारात्मक दोन्ही चार्ज एकमेकांकडे आकर्षित होतात. या दोन चार्जेसमध्ये वाहक येतो, तेव्हा इलेक्ट्रिक डिस्चार्ज होतो. आकाशात वाहक नसल्यामुळे हा विद्युत स्त्राव मेघघर्जनच्या रूपात पृथ्वीवर पडतो.

देशात मध्य प्रदेशमध्ये वीज कोसळण्याचे सर्वाधिक प्रकार घडतात. येथे सुमारे साडेसहा लाख वेळा वीज पडते. यानंतर छत्तीसगडचा क्रम १६ लाखांनंतर वीज पडते. वीज पडण्याच्या राज्यांमध्ये झारखंड पाचव्या क्रमांकावर आहे. दिल्लीत कमी प्रमाणात वीज पडते. झारखंडमध्ये खालच्या पातळीवर ढगांमधून वीज पडते. यामुळे जीवित आणि मालम तसेच अधिक नुकसान होते. साधारणपणे पर्वत किंवा उंच झाडांसारख्या उंच भागात वीज पडण्याची सर्वाधिक शक्यता असते. यासोबतच मोठ्या प्रमाणात पाणी उपलब्ध असलेल्या भागात वादळी पावसाची शक्यता आहे. पाणी विजेसाठी वाहक म्हणून काम करते. त्यामुळे पाण्याच्या स्त्रोतांभोवती विजेचा धोका जास्त असतो. ओडिसा हे राज्य समुद्राच्या अगदी जवळ आहे. अशा स्थितीत हवामानबदलामुळे पृथ्वीवरील पाणी सूर्यप्रकाशात

वाफ होऊन आकाशात वेगाने जमा होऊ लागते. तसेच, तेथे पृथ्वीपासून थोड्या अंतरावर ढग तयार होतात. अशा परिस्थितीत विजेचा धक्का बसण्याची शक्यता वाढते. त्याच वेळी, ओडिसाचे भौगोलिक स्थानदेखील इतर ठिकाणांपेक्षा वेगळे आहे. तेथील डोंगराळ भाग सेंट्रल प्लेटमध्ये येतात. पश्चिमेकडून येणारे उष्ण वारे मॉन्सूनच्या दमट वाऱ्यांसोबत मिसळतात. अशा परिस्थितीत सकारात्मक आणि नकारात्मक चार्ज तयार होण्याची अधिक शक्यता असते. अशा स्थितीत वीज पडण्याची शक्यता वाढते. ओडिसाचे महसूल आणि आपत्ती व्यवस्थापन मंत्री सुरेश पुजारी यांच्या म्हणण्यानुसार ओडिसामध्ये वीज पडून मृत्यू होण्याचे प्रमाण सर्वाधिक आहे. याला सामोरे जाण्यासाठी आम्ही राज्यभर ताडाची झाडे लावायला सुरुवात केली. कारण ही झाडे विजेपासून बचावाचे काम करतात. याबाबत एक योजना आखली जात आहे.

राज्याच्या प्रत्येक वन परिसराजवळ ताडाची चार झाडे लावली जातील. या संपूर्ण योजनेसाठी सुमारे सात कोटी रुपये खर्च येणार आहे. ओडिसामध्ये सध्याची तागाची झाडे तोडण्यावरही बंदी घालण्यात आली आहे.

'क्लायमेट रेझिलिएंट ऑस्झव्हिग सिस्टीम्स प्रमोशन कौन्सिल' ही परिषद विजेच्या धक्क्यांशी संबंधित वार्षिक अहवाल जारी करते. २०२१-२२ च्या या अहवालानुसार वीज पडल्यामुळे होणारे ९६ टक्के मृत्यू ग्रामीण भागात झाले आहेत. मृत्युमूखी पडलेल्यांपैकी बहुतांश शेतकरी, मॅडपाळ, मजूर, आदिवासी आणि मच्छीमार होते. यामध्ये सर्वाधिक ७७ टक्के संख्या शेतकऱ्यांची होती. जुन्या काळी शेत मोठी होती आणि त्याभोवती झाडे असायची. वीज फक्त झाडांवर पडायची आणि झाडे ती ऊर्जा शोषून घेत असत. त्यामुळे शेतात काम करणाऱ्यांना कमी हानी होत असत. झाडे तोडली जाऊ लागल्यामुळे शेतात काम करणाऱ्या मजुरांवर वीज पडू लागली. २०२३-२४ च्या अन्वयुल लाइटनिंग अहवालानुसार ओडिसामध्ये गेल्या दहा वर्षांमध्ये वीज पडल्यामुळे सुमारे २२०० लोकांना जीव गमवावा लागला आहे. सरकारी आकडेवारीनुसार २०१९ ते २०२२ पर्यंत राज्यात वीज पडून अकराशेहून अधिक लोकांना आपला जीव गमवावा लागला. हे मृत्यू रोखण्यासाठी ताडाची झाडे प्रभावी भूमिका बजावू शकतात. सर्वसाधारणपणे या झाडांमध्ये जितके जास्त पाणी असेल तितके ते विजेचे वाहक असतात. ताडांच्या झाडांमध्ये भरपूर पाणी असल्यामुळे इतर झाडांपेक्षा चांगले वाहक मानले जातात.

ताडाची झाडे नियोजित पध्दतीने लावली गेल्यास परिसराचे हवामान सुधारू शकते. अर्थात ताडाची झाडे वीज कोसळण्याच्या घटना कमी करत असली, तरी त्यांना वाढण्यासाठी वीस-बावीस वर्षे लागतात. वीज सर्वात उंच झाडावर पडते. एखादी व्यक्ती त्या झाडाखाली उभी असेल



किंवा त्याच्या आजूबाजूला कोणाचे घर असेल तर त्यालाही इजा होते. त्यामुळे ही झाडे जादा माणसे किंवा प्राणी असलेल्या ठिकाणी लावू नयेत, हे लक्षात ठेवावे. ही झाडे मोकळ्या जागेत लावावीत. प्राचीन काळी ओडिसात ताडाची झाडे मोठ्या प्रमाणात असायची. आता त्यांची संख्या कमी झाली आहे. त्यामुळे ही झाडे मोठ्या प्रमाणात लावली, तर पर्यावरणाला फायदा होईल.

वीज पडण्याच्या घटनांमध्ये होणारी वाद ही निसर्ग आणि पर्यावरणात झपाट्याने होणारे बदल आणि हवामानबदल यांच्याशी संबंधित आहे. जलद हवामानबदलामुळे हे घडत आहे. वाढत्या तापमानामुळे वीज पडण्याच्या घटनाही वाढत आहेत. संशोधनात आढळून आले आहे की तापमानात एक अंश वाढ झाली की वीज पडण्याचे प्रमाण बारा टक्क्यांनी वाढते. यासाठी दीर्घकालीन क्लायमेट ऑब्जर्वेशन प्लॅन बनवणे आवश्यक आहे. त्यात हवामान सुधारण्यासाठी प्रयत्न केले जावेत. हवामानाचे संकट आधीच सुरु झाले आहे. त्यामुळे विजा पडण्याच्या घटनांमध्ये वाढ होत आहे. परिणामी, आता आपल्याला तंत्रज्ञान आणि विजांचा सामना करण्यास सक्षम असलेल्या पायाभूत सुविधांबद्दल विचार करण्याची गरज आहे. ओडिसा समुद्राच्या अगदी जवळ आहे. अशा स्थितीत हवामानबदलामुळे सूर्यप्रकाशात पृथ्वीवरील पाण्याची वाफ होते आणि ते आकाशात वेगाने जमा होऊ लागते. तसेच, पृथ्वीपासून थोड्या अंतरावर ढग तयार होतात. अशा परिस्थितीत वीज पडण्याचे प्रमाण वाढते. ओडिसाचे भौगोलिक स्थानदेखील इतर ठिकाणांपेक्षा वेगळे आहे. तेथील डोंगराळ भाग

सेंट्रल प्लेटमध्ये येतात. पश्चिमेकडून येणारे उष्ण वारे तेथे मॉन्सूनच्या दमट वाऱ्यांसोबत मिसळतात. अशा परिस्थितीत सकारात्मक आणि नकारात्मक ऊर्जा तयार होण्याची शक्यता अधिक असते.

ओडिसाची ८० टक्के लोकसंख्या शेतीवर अवलंबून आहे आणि बहुतेक लोक शेतात बराच वेळ घालतात. वीज पडण्याच्या बहुतांश घटना एप्रिल ते ऑक्टोबरदरम्यान घडतात. त्याच वेळी, वीज पडून सर्वाधिक मृत्यू शेतीच्या हंगामात म्हणजेच जून ते ऑक्टोबरदरम्यान होतात. ताडाची झाडे इतर झाडांपेक्षा खूप उंच असतात. ती २० फूट किंवा त्याहून अधिक उंच असतात. दुसरे म्हणजे, ताडाच्या खोडात द्रव असतो. त्यामुळे ताड विजेचा चांगला वाहक असतो. ज्या ठिकाणी ही झाडे लावली जातात, तेथे वीज पडण्याची दाट शक्यता असते. त्यामुळे उर्वरित भागात वीज पडत नाही. ही झाडे एक प्रकारची अर्थात वायू म्हणून काम करतात. पावसाळ्यात झाडाखाली उभे राहू नये, कारण आपल्या शरीरातून वीज जाण्याची शक्यता जास्त असते. 'लाइटनिंग मॅनेजमेंट मॅगझिन'नुसार, विजेचा सर्वाधिक धोका दुपारच्या वेळी असतो. याचा सर्वाधिक परिणाम व्यक्तीच्या डोके, मान आणि खांद्यावर होतो. आकाशातून पडणारी वीज पाच किलोमीटर लांब असू शकते. विजेचा वेग हा आवाजापेक्षा अनेक पट जास्त असतो. त्यामुळेच पडणारी वीज आपण आधी पाहतो आणि नंतर त्याचा गडागडाट ऐकतो. पाऊस पडत नसला आणि ढग नसले तरी विजेपासून सुरक्षित राहावे लागते. कारण वादळ्याच्या केंद्रापासून तीन मैल दूरपर्यंत वीज पडू शकते.

भाजका

विष्णूचा पाचवा अवतार-वामन

भाद्रपद शुद्ध १२, शके १९४६.
बळिगजा दैत्य बहुत मातला ।
संपत्ती हरिल्या देवांचिया ॥१॥
तयाकाळी जे जे देव आठविती ।
प्रार्थना करिती देवदेवा ॥२॥
तयाकाळी तुवा अदिती उदरी ।
अवतार धारी बटू जाला ॥३॥
छळूनिया बळी पाताळी घातला ।
आपण राहिला त्या द्यारी ॥४॥
देव देवपदी बैसवुनी सारे ।
राखितसे द्वार नामा म्हणे ॥५॥
बळीचे दारी आपण वामन झाला ।
इंद्राच्या कैवारे बळी पाताळी घातला ॥६॥
तोच महाराज उभा विटेवरी ।
कर धरिले कटी पाउले दोन्ही साजिरी ॥७॥
भक्ताचिया काजा विटे उभा राहिला ।
एकाजनार्दनी देवा डोळा पाहिला ॥८॥
वामन अवतार हा विष्णूच्या दशावतारांपैकी पाचवा अवतार मानला जातो. मत्स्य, कूर्म, वराह आणि नृसिंह या अवतारांनंतर ब्राह्मण बटू स्वरूपातला हा अवतार आहे. भगवान विष्णूंनी इंद्राला पुन्हा स्वर्ग मिळवून देण्यासाठी आणि स्थिती पूर्ववत



करण्यासाठी अवतार घेण्याचे ठरवले. त्यांनी महर्षी करण्य आणि त्यांची पत्नी

अदिती हिच्या पोटी जन्म घेतला. राजा बळी नर्मदेच्या उत्तर किनाऱ्यावर अखेरचा यज्ञ करीत होते. वामन अवतारातील श्रीहरी राजा बळीकडे भिक्षा मागण्यासाठी दाखल झाले. श्रीविष्णू भिक्षेमध्ये तीन पावले भूमी मागतात. शुक्राचार्यांना धोका लक्षात येतो. ते बळीला नकार देण्यास सुचवतात. परंतु, बळी तीन पावले जमीन देण्याचे वचन देतो. वामन रूपातील विष्णू एका पावलात स्वर्ग व दुसऱ्या पावलात पृथ्वी आणि तिसरे पाऊल कोठे ठेवू, असे विचारतात. सत्यवचनी राजा बळीवर धर्मसंकट ओढवले. देण्यास काहीच जागा शिल्लक राहिली नाही, परंतु तरीही जर दिलेल्या वचनाला जागलो नाही तर तो अधर्म ठरेल असा विचार करतो. शेवटी राजा बळी वामनासमोर आपले डोके धरतो व आपल्या डोक्यावर तिसरे पाऊल ठेवावे, अशी विनंती करतो. वामन आदी तेच करतो आणि राजा बळीला पाताळात ढकलतो. सर्वकाही हरपून बसलेल्या बळीला आपल्या वचनाशी कटिबद्ध असलेले बघून वामनदेव प्रसन्न होतात. श्रीविष्णू बळीराजाला पाताळलोकाचे स्वामी करतात आणि स्वतः त्याचे द्वारपालपद स्वीकारतात.

मराठी साहित्यिक दिनविशेष

१७ सप्टेंबर
१८३२ :- कवी, निबंधकार भास्कर दामोदर पाळंदे यांचा जन्म. रत्नामाला' हे छंदोबध्द काव्य आणि 'गीतासुद्धा' हे गीतेचे भाषांतर त्यांच्या नावावर आहे. १८८५ :- केशव सीताराम तथा प्रबोधनकार ठाकरे यांचा जन्म. 'पाच नाटके', 'गाडोगेजा' व 'पंडिता रमाबाई यांची चरित्रे', 'पाच विषयांवर लिहिलेले सिद्धहस्त लेखक सीताराम पंडीत खेर यांचा जन्म. अर्थशास्त्रीय इतिहासाधरित पुस्तके', 'देवांची परिषद' (नाट्यरस)', 'देवळांचा धर्म व धर्माची देवळे' अशी स्वधर्मटीका आदी पुस्तके लिहून त्यांनी महाराष्ट्र राज्य पुरोगामी असावे, असे प्रयत्न केले आहे. १९०९ :- शिक्षणतज्ञ आणि या विषयावरील एक लेखक गणेश विनायक अकोलकर यांचा जन्म. शिक्षणविषयक प्रश्नांची सूक्ष्म चिकित्सा करणारे मौलिक लेखन त्यांनी केले. त्यामध्ये 'माध्यमिक शिक्षणाची पूर्णघटना', 'शैक्षणिक मनोविज्ञान', 'व्यक्तिमत्त्वाचा

विकास', 'माध्यमिक शिक्षण' तसेच 'जॉन ड्युईच्या ग्रंथावरून 'लोकशाही व शिक्षण आणि जॉन ब्रुबेकरच्या 'ग्रंथाधारे' शिक्षणाची आधुनिक तत्वज्ञान' हे दोन ग्रंथ त्यांनी लिहिले. १९२५:- मराठीतून अर्थशास्त्रविषयक असा ध्यास घेतलेले या विषयांवरील सिद्धहस्त लेखक सीताराम पंडीत खेर यांचा जन्म. अर्थशास्त्रीय विषयांवर १६पुस्तके त्यांनी लिहिली. याशिवाय 'अर्थसंकट' व 'नवभारत' या मधून सातत्याने ते लेखन करत लिहून त्यांनी महाराष्ट्र राज्य पुरोगामी अर्थशास्त्र तसेच द्रव्यनीती या ग्रंथातून भारतीय द्रव्यनीतीची चर्चा आणि पैसा मधून पैसाच्या शास्त्राचा परिचय करून दिला आहे. १९२५:- विचारवंत, प्राच्यविद्यापंडित आणि सत्यशोधक कान्यकुब्ज पक्षाचे संस्थापक डॉ. शरद पाटील यांचा जन्म. इतिहास आणि मराठी

साहित्य याला नवी दृष्टी देण्यासाठी या प्रज्ञावंताने दलित-आदिवासी ग्रामीण साहित्य संमेलन यासारखे उपक्रम राबवले. साक्षी येथे पहिले संयुक्त साहित्य संमेलन यशस्वी करून साहित्य संमेलन चळवळीला एक नव्या वळणबिंदूवर आणण्याचे कार्य केले. पाटील आणि त्यांच्या सहकाऱ्यांनी केले. त्यांनी 'शुद्रांची गुलामगिरी', 'रामायण-महाभारतातील वर्णसंघर्ष', 'जातीव्यवस्था सामंती सेवक', 'शिवाजीच्या हिंदवी स्वराज्याचे खरे शत्रू महंमदी की ब्राह्मणी?', 'भांडवल दारी ग्रंथ लिहिले. लोकशाही व तिची साम्यवादी गजानन त्र्यंबक देसाई (कोल्हटकर) यांचे निधान. 'कारकून', 'विभक्त की मुंबई'ल्ल्या कारकुनांच्या दयनीय स्थितीवर प्रकाश', 'विभक्त की एकरू पध्दतीची

एकरू', 'परावर्तन आदी सामाजिक कादंबऱ्या त्यांच्या नावावर आहेत. कारकून मधून समर्थन करणारी आणि 'परावर्तन ही हिंदूमधून प्रचारावर बेतलेली कादंबरी आहे. १९३६ :- लेखक, इतिहास संशोधक, संशोधक त्रैमासिकाचे संपादक प्रा. डॉ. प्रल्हाद नरहर देशपांडे यांचा जन्म. 'अर्वाचीन भारत', 'आधुनिक जगाचा इतिहास', 'छत्रपती शिवाजी म हाराजांची पत्रे', 'मराठ्यांचा उदय आणि उत्कर्ष', 'रायगड' या ग्रंथांशिवाय 'महाराष्ट्र संस्कृती', 'मुघलकालीन भारत', 'संस्कृतीचा इतिहास भाग १,२' आदी पाठ्यपुस्तकांचे ते ज्योतिषशास्त्र विषयक पदव्या संपादन केलेले लेखक केदार ओंकार गोखामनी यांचा जन्म. १९३८ :- वेदांत साहित्याचे अभ्यासक आणि रेखा शास्त्री, ज्योतिषालंकार, सामुद्रिक तिलक या ह्यांची 'मुद्राशास्त्र', 'सुबोध रत्नशास्त्र',

लोकसंसद
खारेपाटण येथे एसटी आरक्षणाची सोय असावी
सिंधुदुर्ग जिल्ह्यातील कणकवली तालुक्यात असलेल्या खारेपाटण एसटी डेपोमधून मागच्या वर्षांपर्यंत परतीच्या प्रवासासाठी जादा गाड्यांचे आरक्षण करता येत होते. परंतु यंदा मात्र तशी काही सोय नसल्याचे डेपोमास्तराकडून कळले. एसटीचे आरक्षण करायचे झाल्यास कणकवली किंवा राजापूर एसटी डेपो गाठण्याचा सल्लाही दिला गेला. ऑनलाईन आरक्षणाचा पर्यायही सुचवला गेला. परंतु ऑनलाईन आरक्षणातही जादा गाड्यांची नोंद झालेली दिसली नाही. त्यामुळे तो पर्याय जवळजवळ नव्हताच. खारेपाटण या एसटी डेपोवर आजूबाजूची बरीचशी खेडी अवलंबून असल्यामुळे मागच्या वर्षांपर्यंत उपलब्ध करून देत असलेल्या जादा गाड्यांचे आरक्षण यंदा का नव्हते के कळले नाही. ते नसल्यामुळे परतीच्या प्रवासासाठी प्रवाशांना खासगी वाहतूकीच्या घोड्याशा महाग पर्यायाचा आधार घ्यावा लागला. तरी एसटी प्रशासनाने याची योग्य ती दखल घेऊन एसटी आरक्षणाची सोय खारेपाटण येथे उपलब्ध करून द्यावी. किंवा ऑनलाईन अॅपवर जादा गाड्यांची नोंद करावी. दीपक काशिराम गुंडे, वरळी.



अभिष्टुचिंतन ज्येष्ठ नागरिकांचे

१७ सप्टेंबर

१) श्री. उल्हास यशवंत बांदेकर
अलिबाग १७-०९-१९४७
२) श्री.आरुण रघुनाथ पाथरे
कुरुळ, ता. अलिबाग
१७-०९-१९४८

कृषीवलच्या वाचकांना आवाहन



अलिबाग येथील श्री कच्छी जैन भवन चॅरिटेबल ट्रस्टच्या वतीने अनंददानासाठी एक अभिनव योजना आखली आहे. जिल्हा रुग्णालयात दाखल असलेल्या रुग्णांच्या एका नातेवाईकाला जेवणाची सोय करण्यात आली आहे. या योजनेत दररोज किमान ७०/८० लोक जेवत असतात. या जेवणाचा खर्च प्रति दिवस रु. ३००० असून ही देणगी देणाऱ्याचा फोटो कृषीवलमध्ये छापला जाईल. तरी जास्तीत जास्त लोकांनी अनंददान सेवेचा लाभ घेऊन या सामाजिक उपक्रमात सहभागी व्हावे असे आवाहन कृषीवल करित आहे.

संपर्क- ८०५५३२५६७८ (बीपीन राठवा)
९२२६०५९५५ (अमित शहावंत)

- मुख्य संपादक, कृषीवल

आजचे अन्नदाते

कै. लक्ष्मीबाई मारुती लोखंडे,
स्मरणार्थ अलिबाग

तरुणाचा रेल्वेतून पडून मृत्यू

। रत्नागिरी । प्रतिनिधी ।

गणेशोत्सवानिमित्त गावी येत असलेल्या तरुणाचा संगमेश्वर तालुक्यातील आरवलीदरम्यान रेल्वेतून पडून मृत्यू झाल्याची घटना घटली आहे. ही घटना शनिवारी (दि.१४) दुपारी १२ वाजताच्या सुमारास घडली. आत्माराम शरद सावंत (३०) असे या तरुणाचे नाव आहे. आत्माराम सावंत हा गेली सात वर्षे मुंबईतील जोगेश्वरी येथे राहत होता. गणेशोत्सवासाठी तो शनिवारी पहाटे मंगलोर एक्सप्रेसने प्रवास करित होता. मात्र, आरवली प्रवासादरम्यान रेल्वेतून खाली पडल्याने त्याचा जागीच मृत्यू झाला आहे. घटनेची माहिती मिळताच स्थानिक रेल्वे पोलिसांनी घटनास्थळी धाव घेत पाहणी केली. स्थानिक रेल्वे पोलिसांच्या मदतीने आरम रामला रत्नागिरी येथील शासकीय रुग्णालयात नेण्यात आले. येथील वैद्यकीय अधिकाऱ्यांनी त्याला मृत घोषित केले.

लेसर लाईटवर बंदी

। रत्नागिरी । प्रतिनिधी ।

दरवर्षी गणेशोत्सव काळात उत्सव व विजयन मिरवणुकीत मोठ्या प्रमाणात व मोठ्या आवाजात डीजे व प्रखर विद्युत रोषणाईचा वापर केला जात आहे. सध्या लेसर किरण विद्युत रोषणाईचा वापर वाढला आहे. वाद्यसंगीताच्या व डीजेच्या चालीवर विद्युत रोषणाईसह लेसर प्रकाशझोत वापरण्याची नवी ट्रेंड निघाली आहे. मध्यरात लेसर किरणांमुळे एका तरुणाच्या डोळ्यांना गंभीर इजा झाल्याची बाब उघड झाली. परिणामी शासनने डीजे आणि लेसर किरण प्रकाशझोत वापरण्याबाबत बंदी आदेश काढले. त्याची अंमलबजावणी पोलिस खात्याला करण्याचे आदेश दिले, त्यानुसार चिपळूणातही पोलिसांकडून या बाबत संबंधित सार्वजनिक गणेशोत्सव मंडळांना सूचना देण्यात आल्या आहेत. त्याचे उल्लंघन झाल्यास संबंधितांवर कायदेशीर कारवाई केली जाईल, असा इशारा देखील देण्यात आला आहे.

सुरक्षिततेच्या अनुषंगाने उपाययोजना

। रत्नागिरी । प्रतिनिधी ।

जिल्हातील सर्व शाळांमधील विद्यार्थी व विद्यार्थिनींच्या सुरक्षिततेच्या अनुषंगाने विविध उपाययोजना राबवल्या जात आहेत. शाळांमधील काटेकोर अंमलबजावणीबाबत शिक्षण विभागामार्फत सूचना देण्यात येत आहेत. शिक्षणाधिकारी, गटशिक्षणाधिकारी, शिक्षण विस्तार अधिकारी, केंद्रप्रमुखामार्फत दररोज शाळांनिहाय आढावाही घेत आहेत. अंमलबजावणी न केल्यास कारवाई केली जाईल, असा इशारा जि.प. प्रशासनने दिला आहे. शाळेच्या विद्यार्थ्यांच्या शिक्षणाबरोबरच त्यांच्या सुरक्षेचा मुद्दा अत्यंत महत्त्वपूर्ण आहे. पण अलीकडील काळात शालेय विद्यार्थ्यांच्या सुरक्षेच्या अनुषंगाने

वाशिष्ठी नदीवरील नवा पूलदेखील अपुराच

। रत्नागिरी । प्रतिनिधी ।
चिपळून बाजारपेठेत वाशिष्ठी नदीवरील पूल परिसरात सध्या वाहतूक कोंडीची समस्या मोठ्या प्रमाणावर निर्माण झाली आहे. बाजारपेठेकडून पेटमाप, गोवळकोट, कालुस्ते तसेच वालोपेकडे जाणारी वाहने तर बाजारपेठ व शहराकडे येणाऱ्या वाहनांमुळे एकाचवेळी मोठ्या प्रमाणात पुलावर कोंडीत अडकून पडण्याच्या घटना वारंवार घडत आहेत. एक दिशा मार्ग असल्याने अनेक वाहने व वाहनचालक चुकीच्या पद्धतीने जात असल्यामुळे पुलावर मोठ्या प्रमाणावर वाहतूक कोंडी होऊ लागली आहे.

बाजारपेठ वाशिष्ठी नदी परिसरात दहा वर्षांपूर्वी नवा पूल उभारण्यात



बाजारपेठ परिसराला वाहतुकीचे ग्रहण

आला होता. जुना फरशी पूल वाहतुकीला अपुरा तसेच अवजड वाहने नेण्यास तो धोकादायक ठरल्याने

या पलानजिकच सुमारे तीस फूट रुंदीचा नवीन पूल बांधण्यात आला होता. मात्र, या पुलावर देखील आता वाहतूक

कोंडीची समस्या निर्माण होऊ लागली आहे. गोवळकोट-कालुस्ते परिसराला जोडणारा गोवळकोट खाडीवरील

वाहतूक पोलिस कर्मचाऱ्यांची आवश्यकता

गोवळकोट, कालुस्ते, पेटमाप, वालोपेकडे पुलावरून जाणारी वाहने उजव्या बाजूकडून डाव्या बाजूकडे जाताना दोन्ही बाजूच्या वाहनांना अडचणीचे ठरू लागले आहे. यातूनच मोठ्या प्रमाणात वाहतूक कोंडीची समस्या निर्माण होत आहे. या ठिकाणी वाहतूक नियंत्रणासाठी पोलीस कर्मचारी नसल्याने मोठ्या प्रमाणात कोंडीचा त्रास वाहनचालकांना होऊ लागला आहे. त्यातच मार्गाचे उल्लंघन करणाऱ्यांमुळे देखील वाहतूक कोंडीत थर पडत आहे.

पुलाचा वापर सुरू झाल्यामुळे कालुस्ते पंचक्रोशिताली असलेल्या चिपळूणात येण्यासाठी जवळच्या मार्गाची सुविधा उपलब्ध झाली आहे. यातच वालोपे, पेटमाप आदी परिसरातील नागरिक बाजारपेठेत नव्या पुलावरून मोठ्या प्रमाणात येत आहेत. या ठिकाणी व. नाथ पै चौकातून नाईक कंपनीमार्गे मच्छी मार्केट, उक्ताड, मिरजोळी व गुहागरकडे जाण्यासाठी एक दिशा मार्ग आहे. यामुळे

महामंडळाच्या बसेससह वरील ठिकाणी जाणारी अनेक वाहने नाईक कंपनी एक दिशा मार्गाने जात असतात. पुलाच्या पलीकडील बाजूकडून येणारी वाहने देखील बाजारपेठेत येण्यासाठी पुलाच्या डाव्या बाजूकडून उजव्या बाजूकडे एक दिशा मार्गाने जाण्यासाठी वळत असतात. एक दिशा मार्गावरून जाणारी सर्व वाहने एकाचवेळी एकत्र आल्याने वाहनचालकांचा गोंधळ उडत आहे.

मासळीचे भाव वधारले

। रत्नागिरी । प्रतिनिधी ।

गौरी-गणपतीच्या विसर्जनांतर मासळीचे दर मोठ्या प्रमाणात वधारले आहेत. पावसाळी म तसेमी बंदी संपल्यानंतर काही प्रमाणात मच्छीम र नौका १ ऑगस्टपासून मासेमारी करण्यास समुद्रात जाऊ लागल्या आहेत. तेव्हापासून गौरी-गणपती विसर्जनापर्यंत मासळीचे दर फारच स्वस्त होते. परंतु, उपवासोचे दिवस संपल्यानंतर माशांचे दर वाढले आहेत.

१ सप्टेंबरपासून सर्व प्रकारच्या मासेमारीला प्रारंभ करण्यात आला होता. मात्र, समुद्रात अजूनही वेगाने वारे वाहत असल्यामुळे काही नौका किनारीच उभ्या आहेत. यामुळे पूर्ण क्षम तेने मासेमारी सुरू झाली नसून त्यामुळेही दरावर परिणाम होत आहेत. सध्या कोळंबी मोठ्या प्रमाणात मिळत असून, तिचे दर मात्र सर्वसामान्यांना परवडणारे आहेत. कोळंबीचे दर किलोमागे ३०० ते ४०० रुपये असे आहेत. श्रावणातील उपवास सुरू झाल्यानंतर पापलेट - बेलडा ५००



ते ६०० रुपये किलो दराने मिळत होते. हेच दर रविवारी (दि.१५) १२०० रुपयांपर्यंत गेले. तसेच, श्रावणामध्ये सुरमई ३०० ते ४०० रु. किलो दराने मिळत होती, तीच सुरमई आता ९०० ते ९५० रुपये पर्यंत मिळत आहे. बांगडा, सरंगा १५० ते २०० रु. किलो आहे.

मुंबईच्या चाकरमान्यांना परतीचे वेध

। रत्नागिरी । प्रतिनिधी ।

गणेशोत्सवासाठी राजापूर तालुक्यात दाखल झालेले मुंबईकर चाकरमानी परतीच्या मार्गावर असून, त्यांच्या उपस्थितीमुळे एसटी आगारासह सोल्य येथील कोकण रेल्वेमार्गावरील राजापूर रोड स्टेशनही गजबजून गेले होते.

गणेशोत्सवासाठी मोठ्या संख्येने मुंबईकर चाकरमानी तालुक्यात दाखल झाले होते. गौरी गणपतीच्या विसर्जनांतर चाकरमान्यांना परतीचे वेध लागले आहेत. चाकरमान्यांचा प्रवास सुखकर व्हावा, यासाठी येथील एसटी आगारातही नियोजन केले आहे. परतीच्या मार्गाचे तिकिटेंचे आरक्षण करण्यासाठी ऑनलाईन आरक्षण केंद्रेही सुरू करण्यात आली आहेत. तालुक्याच्या ग्रामीण भागाम



महागडा खासगी प्रवास

चाकरमानी मुंबईला परतत असताना त्यांना तिकीट न उपलब्ध होण्याच्या समस्येला सामोरे जावे लागत आहे. यामुळे अनेक प्रवाशांना परतीच्या प्रवासासाठी खासगी गाड्या वा ट्रेड्दल्सचा आधार घ्यावा लागत आहे. परंतु, त्यांचे वाढलेले तिकीटदरही प्रवाशांना न परवडणारे आहेत. ट्रेड्दल्सने प्रवास करण्यासाठी सध्या स्थितीमध्ये बाराशे ते पंधराशे रुपये एका तिकिटाला मोजावे लागत आहेत.

ध्ये जाणाऱ्या नियमित गाड्यांचे न्यांच्या परतीच्या प्रवासासाठी वेळापत्रक सांभाळत चाकरम आगार प्रशासनने जादा गाड्यांचेही

नियोजन करण्यात आले आहे. आगारातील चालक, वाहक, तांत्रिक विभागातील कर्मचारी प्रवाशांना सेवा देण्यासाठी सज्ज आहेत. परतीच्या मार्गावर असलेल्या चाकरमान्यांच्या आगारातील उपस्थितीमुळे आगार गजबजून गेलेले पहायला मिळत आहे. तसेच, कोकण रेल्वेमार्गावरील सोल्य येथील राजापूर रोड स्टेशन देखील प्रवाशांच्या गर्दीने फुलून गेले आहे.

कार-दुचाकीचा भीषण अपघात

। रत्नागिरी । प्रतिनिधी ।

मुंबई-गोवा महामार्गावर देवधे धनावडे शेती फार्म येथे शनिवारी (दि.१४) सकाळी पावणेनऊ वाजण्याच्या सुमारास कार व दुचाकी यांच्यामध्ये भीषण अपघात झाला. या अपघातामध्ये दुचाकीवरील तिघेजण गंभीर जखमी झाले आहेत.

जखमींमध्ये पती-पत्नीसह त्यांच्या १२ वर्षीय मुलाचा समावेश आहे. स्वप्नील जयप्रकाश चव्हाण (३७), सोनाली स्वप्नील चव्हाण (३४), सूनज स्वप्नील चव्हाण (१२) सर्वे श स्वप्नील चव्हाण (४) अशी जखमींची नावे आहेत. कार चालक राजेंद्र सत्यनारायण शाहू (४३) हे मुंबई-गोवा महामार्गावरून आपल्या ताब्यातील



तिघेजण गंभीर जखमी

कार (एमएच-४८-सीसी-४४८२) घेऊन लांजा येथे जात होते. कार देवधे धनावडे शेती फार्म येथे आली असता समोरून येणाऱ्या दुचाकी (एमएच-०८-एजे-०९३४)ची समोरसमोर जोरदार धडक बसली. यावेळी दुचाकी चालक व त्यांच्या मागे बसलेली त्यांची पत्नी व त्यांची दोन मुले श्रुजन व सर्वज्ञ हे रस्त्यावर

जोरदार आदळले. यामध्ये स्वप्नील यांच्या पायाला तर सोनाली यांच्या डोक्याला व पायला गंभीर दुखापत झाली आहे. यासह १२ वर्षीय सूनज यांच्या पायाचा अंगठा तुटला आहे. या अपघातात जखमी झालेल्या पती-पत्नी व मुलागा अशा तिघांनाही रुग्णवाहिकेने रत्नागिरी येथे एका खासगी दवाखान्यात उपचारासाठी दाखल करण्यात आले आहे.

रागाच्या भरात पत्नीवर हल्ला

। रत्नागिरी । प्रतिनिधी ।

रत्नागिरी तालुक्यातील चांदोर-लोहारवाडी येथे गुरुवारी (दि.१२) विडी आणि माचिस घेण्यासाठी पैसे न दिल्याच्या रागातून पत्नीवर कोयतीने वार केल्याची घटना घडली आहे. पदम जुबीलाल दमाई (३५) असे पतीचे नाव आहे. त्याच्या विरोधात पत्नीने पूर्णांगड पोलिस ठाण्यात तक्रार दिली आहे. गुरुवारी सायंकाळी पदमने पत्नीकडे विडी आणि माचिस आणण्यासाठी पैसे मागितले होते. तेव्हा पत्नीने त्याला पैसे देण्यास नकार दिला. याचा राग आल्याने त्याने तिला धक्कालावुन कर्न शिवीगाळ करण्यास सुरुवात केली. तसेच, पत्नी त्याला बडबडायला लागल्याने त्याचा राग मनात धरून त्याने पत्नीच्या डोक्याला पायावर कोयतीने वार करून जबर दुखापत केली आहे.

प्रवासादरम्यान वृद्धाचा मृत्यू

। रत्नागिरी । प्रतिनिधी ।

एक वृद्ध प्रवासी शुक्रवारी (दि.१३) दिल्ली ते कन्नूर असा मंगल एक्सप्रेसने प्रवास करत असताना अचानक छातीत कळ आल्याने त्यांना उपचारासाठी लांजा ग्रामीण रुग्णालयात दाखल करण्यात आले होते. मात्र, रुग्णालयात उपचाराआधीच त्यांचा मृत्यू झाल्याची घटना घडली आहे. या घटनेची आकस्मिक मृत्यू म्हणून लांजा पोलिस ठाण्यात नोंद करण्यात आली आहे. पवित्रण रामण पण्णी (७९) असे मृत पावलेल्या वृद्धाचे नाव आहे.

पवित्रण पण्णी व त्यांचा मुलगा शरद पवित्र पण्णी (२९) हे दोघे दिल्ली येथून आपल्या केरळ येथील कन्नूर येथे मंगल एक्सप्रेसने निघाले होते. त्यांची गाडी लांजा तालुक्यातील आडवली



येथे शुक्रवारी क्राँसिंगसाठी थांबली होती. यावेळी पवित्रण यांच्या छातीमध्ये दुखत असल्याने त्यांना अस्वस्थ वाटू लागले. त्यांचा मुलगा शरद याने पवित्रण यांना लांजा ग्रामीण रुग्णालयात नेले मात्र, येथील वैद्यकीय अधिकाऱ्यांनी तपासले असता पवित्रण पण्णी यांना उपचाराआधीच मृत झाल्याचे घोषित केले.

कारच्या धडकेत म्हर्शींचा मृत्यू

। रत्नागिरी । प्रतिनिधी ।

मुंबई-गोवा महामार्गावर वाटळ धनगरवाडी येथे भरधाव वेगात जाणाऱ्या कारने तीन म्हर्शींना धडक दिल्याने त्यांचा जागीच मृत्यू झाला आहे. तसेच, एक म्हैस गंभीर जखमी झाली आहे. हा अपघात शुक्रवारी (दि.१३) सायंकाळी ७ वाजण्याच्या सुमारास घडला असून शेतकरी लवू गोरे यांचे सुमारे ४ लाख १० हजारांचे नुकसान झाले आहे.

लवू गोरे यांची ही जनावरे शुक्रवारी सायंकाळी शेतातून घराकडे जात असताना रस्त्यावरून जाणाऱ्या भरधाव कारने (एमएच-०३-सीएस-२६४४) जोरदार धडक दिली. या धडकेत तीन म्हर्शींचा जागीच मृत्यू झाला. तर, एक म्हैस गंभीर जखमी झाली आहे.



तसेच कारचे देखील मोठ्या प्रमाणावर नुकसान झाले आहे. या अपघातात दुधत्या म्हर्शींचा मृत्यू झाल्याने शेतकऱ्यांवर आर्थिक संकट कोसळले आहे. या प्रकरणी राजापूर पोलिसांनी कार चालक अमोल अनिल आचरेकर (३४) यांच्या विरोधात गुन्हा दाखल केला आहे.

शाळेचा कारभार प्रभारी अधिकाऱ्यांच्या हाती

। रत्नागिरी । प्रतिनिधी ।

लांजा तालुक्यात मराठी शाळांमधील घटती पटसंख्या चिंताजनक असल्याची ओरड सुरू आहे. यासह लांजा तालुक्याचा शैक्षणिक कारभार गेली अनेक महिने प्रभारी अधिकाऱ्यांच्या माध्यमातून सुरू आहे. तसेच, शैक्षणिक दर्जा अधिक सुदृढ बनवायचा असेल तर अनेक दिवस रिक्त असलेले गटविकास अधिकारीपद त्वरित भरणे गरजेचे आहे. शैक्षणिक कारभार प्रभारी सोपवला तर शैक्षणिक प्रगती कशी साधता येईल, असा प्रश्न सर्वसामान्य पालक आणि नागरिक व्यक्त करत आहेत.



शासनने सुगम आणि दुर्गम निकष लावून जिल्हा परिषदेच्या मराठी शाळांमधील शिक्षकांच्या बदल्या चुटकीसरशी केल्या आहेत. मात्र, रिक्त आणि प्रभारी असणाऱ्या शिक्षण क्षेत्रातील अधिकारी व कर्मचाऱ्यांवर अतिरिक्त कामांचे ओझे तसेच ठेवले आहे. लांजा तालुक्यामध्ये एकूण २१७ जिल्हा परिषदेच्या मराठी शाळा आहेत. शाळांची संख्या जास्त

असताना काही ठिकाणी आवश्यक असणारे मुख्याध्यापक पदच नाही. यासह तालुक्यामध्ये केंद्रप्रमुखांची एकूण २१ पदे आवश्यक असताना त्यातील ११ पदे कार्यरत आहेत. शिक्षण विस्तार अधिकारी म्हणून चार पदे आवश्यक असताना तीन कार्यरत असून, दोघांपैकी एकाकडे रत्नागिरी शिक्षण विभागाचा अतिरिक्त भार देण्यात आला आहे. तर, एकाकडे लांजा विभागाचा कार्यभार सोपवण्यात आला आहे. यामुळे दोन तालुक्यांच्या जबाबदारीत एक अधिकारी अडकला आहे. लांजा तालुक्याचे मुख्य गटशिक्षण अधिकारी पद गेली

पाचच केंद्रप्रमुख

२१७ शाळांसाठी एकूण २१ केंद्रप्रमुखांची गरज असताना फक्त पाच केंद्रप्रमुख कार्यरत आहेत. यातील काही केंद्रप्रमुख पुढील काही महिन्यांनी निवृत्त होणार आहेत. यामुळे आवश्यक केंद्रप्रमुख नसतील तर शाळांचा शैक्षणिक दर्जा चिंताजनक असल्याचे मत व्यक्त होत आहे. अनेक महिने प्रभारी कार्यभारात अडकले आहे.

कचऱ्याचे डोंगर कमी करण्यासाठी महापालिकेचा खटाटोप

सव्वादोन लाख मेट्रिक टन कचऱ्यावर प्रक्रिया

। पालघर । प्रतिनिधी ।

वसई-विरार महापालिकेच्या कचरा भूमीवरील कचऱ्याचे साचलेले डोंगर कमी करण्यासाठी प्रयत्न सुरू करण्यात आले आहेत. बायोमायनिंग प्रकल्पाच्या द्वारे आतापर्यंत सव्वादोन लाख मेट्रिक टन कचऱ्यावर प्रक्रिया करण्यात आली असून अजूनही संपूर्ण कचरा नष्ट करण्यासाठी दोन वर्षे इतका कालावधी लागणार आहे.

शहरात वाढत्या नागरिकरणामुळे दैनंदिन निघणाऱ्या



कचऱ्याचे प्रमाण वाढले आहे. दररोज शहरातून आठशेहून

अधिक मेट्रिक टन इतका कचरा संकलित करून गोखीवरे येथील कचरा भूमीवर नेऊन टाकला जात आहे. यापूर्वी कचऱ्यावर प्रक्रिया करण्यासाठी पालिकेचा कोणताही प्रकल्प नसल्याने विल्हेवाटीसाठी अडचणी निर्माण झाल्या होत्या. यामुळे एका वर एक असे कचऱ्याचे ढिगारे साचून त्याचे डोंगर तयार झाले होते. या वाढत्या कचऱ्यामुळे कचरा टाकण्यास ही पालिकेला जागा अपुरी पडत होती. या कचऱ्याची विल्हेवाट लावण्यासाठी महापालिकेच्या धनकचरा व्यवस्थापन विभागाने कचरा भूमीवर बायोमायनिंग प्रकल्प

दोन वर्षांचा कालावधी

कचऱ्याच्या डोंगरांच्या विल्हेवाट प्रक्रियेला वेग आला असून विल्हेवाटीसाठी ३ ट्रॉमल यंत्र त्याद्वारे काम सुरू आहे. आतापर्यंत पालिकेच्या कचरा भूमीवरील सव्वादोन लाख मेट्रिक टन इतक्या कचऱ्यावर प्रक्रिया करून त्याची विल्हेवाट लावण्यात आली असल्याचे पालिकेच्या धनकचरा व्यवस्थापन विभागाने सांगितले आहे. उर्वरित कचऱ्यावर टप्प्या टप्प्याने विल्हेवाट लावली जात आहे. संपूर्ण कचरा मोकळा करण्यासाठी साधारणपणे दोन वर्षे इतका कालावधी लागेल असे पालिकेचे उपायुक्त नानासाहेब कामठे यांनी सांगितले आहे.

सुरू केला आहे. मे साई युटिलिटी या संस्थेला वीस वर्षांसाठीचे काम देण्यात आले आहे. सुमारे १५ लाख मेट्रिक टन कचऱ्यावर प्रक्रिया करण्याचे काम १५ जानेवारी पासून सुरू करण्यात आले आहे. ट्रॉमल यंत्रणेद्वारे कचऱ्याचे वर्गीकरण करण्यात येते. त्यानंतर त्यावर प्रक्रिया करून विल्हेवाट लावली जात आहे.

दुकानदाराचा प्रामाणिकपणा

माथेरान : माथेरानमधील लकी पान सेंटर येथे एका पर्यटकाचे पैशाचे पाकीट गहाळ झाले होते. ते पाकीट येथील दुकानदाराला सापडले. पाकीट त्याने पर्यटकाला परत करीत आपल्या प्रामाणिकपणाचे दर्शन घडविले आहे. माणुसकी कमी होत असताना माथेरानमधील एका दुकानदाराने पर्यटकाचे मिळालेले पैशाचे पाकीट त्याला इमानदारीने परत करीत आपला प्रामाणिकपणा सिद्ध केला असून सोशलमीडियाद्वारे माथेरानमधून त्याच्यावर कौतुकाचा वर्षाव केला जात आहे.

मोहोपाड्यात श्वानांची दहशत

रसायनी : मोहोपाडा रिस परिसरात भटक्या श्वानांसह पिसाळलेल्या श्वानांची दहशत निर्माण केली आहे. परिसरात रस्त्यावरून जात असताना पिसाळलेले कुत्रे अंगावर धावून जखमी करत असल्याने भीतीचे वातावरण पसरले आहे. मागील आठवड्यात मोहोपाडा परिसरात तिघेजण जखमी झाल्याची घटना घडली होती. रविवारी सायंकाळी उशिरा रिस गावात पिसाळलेल्या श्वानांनी तब्बल नऊ जणांना जखमी केले. या भटक्या कुत्र्यांचा बंदोबस्त करावा, अशी मागणी ग्रामस्थ करत आहेत.

मोफत आरोग्य शिबीर

उरण : शिवसेना गणेशोत्सव मंडळ उरण यांच्यावतीने अनंत चतुर्थीपर्यंत श्री गणेशोत्सव उरण शहरांमध्ये साजरा केला जातो. यावेळी विविध सामाजिक, शैक्षणिक, आरोग्य शिबीर व महिलांसाठी कार्यक्रमाचे आयोजन केले जाते. यावर्षी तेजलक्ष हॉस्पिटल यांच्या सोजन्त्याने डॉक्टर नितिन शेळके यांच्या मार्गदर्शनाखाली मोफत आरोग्य शिबिराचे आयोजन करण्यात आले होते. या शिबिरास माजी आमदार मनोहर भोईर यांची प्रमुख उपस्थिती लाभली होती.

कामाच्या चौकशीची मागणी

उरण : उरणमध्ये जलजीवन मिशन योजनेंतर्ही पाणीपुरवठा सुरळीत झालेला नाही; मात्र याकडे ठेकेदार जाणीवपूर्वक दुर्लक्ष करत असल्याने नागरिकांना पाण्यापासून वंचित राहावे लागत आहे. त्यामुळे ठेकेदारासह संबंधित यंत्रणेवर कारवाई करण्याची मागणी जोर धरू लागली आहे. योजना राबविण्याआधी गावात सुरळीत पाणीपुरवठा होता; मात्र पाण्याची नवीन टाकी बांधल्यानंतर नागरिकांच्या घरी सुरळीत पाणीपुरवठा होत नसून त्याकडे ठेकेदारदेखील दुर्लक्ष करीत आहे.

मासिक सभा उत्साहात

माणगाव : माणगाव तालुका कुणबी समाज विकास मंडळाची सर्वसाधारण मासिक सभा कुणबी भवन येथे संपन्न झाली. मंडळाच्या या सभेला अध्यक्ष महादेव बक्कम, रामभाऊ टेंबे, शांताराम भोरावकर, भागोजी डवले, काका नवगणे, शैलेश भोन्नकर, राजेंद्र शिंदे, नितिन खडतर, राजेंद्र जाधव, सहादेव बक्कम, नंदू उभारे, सखाराम जाधव, गंगाराम उभारे, लक्ष्मण सांगळे, चंद्रकांत उभारे, अमित नवाळे, सीताराम खांडे, तुकाराम खांडे, काशीराम लहाने, राजाराम टेंबे आदी उपस्थित होते.

उरण ओएनजीसी पाईपलाईनला गळती

। उरण । वार्ताहर । ओएनजीसी कंपनीमधील अंत्यत जुनी असलेली पाईपलाईन लिकेज होऊन तेल गळती सुरु झाली. सदरची घटना सकाळी ६ वाजण्याच्या सुमारास घडून त्वरित लक्षात आल्याने कंपनी प्रशासनाकडून उपाययोजना केल्याने भीषण दुर्घटना टळली आहे.



पिरवाडी समुद्रकिनारी असलेल्या पाईपलाईनमधून तेल गळती सुरु झाल्यानंतर लगेच प्रशासनाच्या लक्षात आल्यावर लगेच लिकेज झालेला पाईपलाईन खोलून तेल गळती थांबविण्यासाठी घटनास्थळी काम सुरु केले. यामुळे तेलगळती नजीक असलेल्या समुद्रात झाली नसल्याचे दिसते. यापूर्वी अनेकवेळा अशाप्रकारची तेलगळती होऊन जीवितहानी

व वित्तहानी होण्याच्या घटना घडल्या आहेत. अशा घटना वारंवार घडूनही ओएनजीसी प्रशासन याकडे गांधीयाने बघत नसल्याचे या घटनेवरून उघड होत आहे. दोन वर्षांपूर्वी याच पाईपलाईनच्या बाजूलाच तेल गळती होऊन समुद्रात मोठ्या प्रमाणात पसरून माशांवर त्याचा परिणाम झाला होता. त्यानंतर सदरची पाईपलाईन ही बदलून

नव्याने टाकली जाईल असे सांगितले जात होते. परंतु तसे न झाल्याने आज पुन्हा तेल गळती झाली आहे. ज्यावेळी कंपनी सुरु झाली. त्यावेळी म्हणजे ४० ते ४५ वर्षांपूर्वी टाकण्यात आलेली आहे. त्यामुळे सदरची पाईपलाईन जीर्ण झाली असून ती मुदतबाह्य झाल्याचे बोलले जात आहे. उरण तालुक्यातील ओएनजीसी प्रकल्प हा तेल आणि नैसर्गिक वायू संकलन करणारा

प्रकल्प आहे. खोल अरबी समुद्रामध्ये बॉबिया नामक तेल विहिरीमधून काढण्यात येणारे तेल आणि नैसर्गिक वायू या प्रकल्पामध्ये समुद्राच्या तळाशी टाकण्यात आलेल्या पाईपलाईनच्या माध्यमातून आणण्यात येते. या कच्च्या तेलाचे शुद्धीकरण करून, त्याचे वितरण करण्यात येते. बॉबियापासून ओएनजीसी प्रकल्पामध्ये आलेल्या पाईपलाईन लिकेज होण्याची घटना आज

घडली याची योग्य ती खबरदारी घेतली नाहीतर भविष्यात उरणच नव्हेतर त्याचे दुष्परिणाम रायगड व मुंबई शहरालाही सोसावे लागणार आहेत. अशा घटना वारंवार होऊनही प्रशासन याकडे लक्ष देईल की, आपला स्वार्थ साधून जनतेच्या जीवांशी खेळेल असा सवाल ग्रामस्थ करीत आहेत. याबाबत कंपनी प्रशासनाशी संपर्क साधला असता तो होऊ शकला नाही.

पनवेलमध्ये व्यक्तिमत्त्व विकास धम्म प्रशिक्षण

■ शिबिराला दोनशेहून अधिक नागरिकांची उपस्थिती

। अलिबाग । प्रतिनिधी ।

भारतीय बौद्ध महासभा जिल्हा शाखा रायगड उतर (पुरुष व महिला विभाग) यांच्या वतीने शनिवारी (दि.१४) व्यक्तिमत्त्व विकास धम्म प्रशिक्षण शिबिराचे आयोजन करण्यात आले. नवीन पनवेल येथील भीमप्रेरणा सांस्कृतिक केंद्रामध्ये हे शिबीर घेण्यात आले. त्याला उत्स्फूर्त प्रतिसाद मिळाला. संस्थेचे जिल्हा अध्यक्ष विजय गायकवाड यांच्या अध्यक्षतेखाली आणि महिला विभागाच्या जिल्हा अध्यक्षा उषा कांबळे यांच्या अधिपत्याखाली हा कार्यक्रम पार पडला. यावेळी संस्थेचे राष्ट्रीय सचिव तथा गुजरात, राज्यस्थान, हरियाणाचे प्रभारी बी. एच. तालुका, शहर, बॉई शाखेचे पुरुष व महिला पदाधिकारी, उपासक, उपासिका व समता सैनिक आदी उपस्थित होते. धम्म प्रशिक्षण शिबिरात माणसाच्या जीवनात आपल्या विकासावर कसे पैलू पाडता येतील याबाबत सविस्तर माहिती देण्यात आली. त्यामध्ये



सरचिटणीस चंदा कासले, कोषाध्यक्षा सुनंदा वाघमारे, संस्कार सचिव संपदा चव्हाण, संरक्षण सचिव रमा गांगुर्डे, जिल्हा, तालुका, शहर, बॉई शाखेचे पुरुष व महिला पदाधिकारी, उपासक, उपासिका व समता सैनिक आदी उपस्थित होते. धम्म प्रशिक्षण शिबिरात माणसाच्या जीवनात आपल्या विकासावर कसे पैलू पाडता येतील याबाबत सविस्तर माहिती देण्यात आली. त्यामध्ये

धोरणात्मक निर्णय घेणे, प्रोत्साहन देण्यास शिका, सर्वाना संघटीत ठेवा, ध्येयपूर्तीकडे नेणारे आणि नीतीमत्ता जपणारे तसेच योग्य वेळी निर्णय घेणारे नेतृत्व असावे, नावाच्या आणि पदाच्या मागे धावू नका अशा विविध विषयांवर बी. एच. गायकवाड यांनी मोलाचे मार्गदर्शन केले. या कार्यक्रमाचे सूत्रसंचालन छाया गवई यांनी केले असून हा कार्यक्रम यशस्वी होण्यासाठी सदस्यांनी मोलाचे योगदान दिले.

डॉ. बाबासाहेब आंबेडकर तंत्रशास्त्र विद्यापीठाला दुहेरी बहुमान



। माणगाव । वार्ताहर । भारतीय प्रद्योगिकी संस्था आयआयटी तर्फे ओपन सोर्स सॉफ्टवेअर व जियोग्राफिकल इन्फर्मेशन सिस्टीम या क्षेत्रात उल्लेखनीय काम केलेल्या संस्था व व्यक्तींना दरवर्षी सन्मानित करण्यात येते. हा बहुमान 'ओपन सोर्स जी आय एस डे' या दिवशी दिला जातो.

विद्यापीठाचे कुलगुरू कर्नल डॉ. कारभारी विश्वनाथ काळे यांना 'नॅशनल जियोस्पेशियल फॅक्टरी फेलो अवॉर्ड' याने सन्मानित करण्यात आले. डॉ.

काळे यांनी शैक्षणिक व संशोधन क्षेत्रात केलेल्या योगदानाकरिता हा सन्मान त्यांना देण्यात आला. डॉ. बाबासाहेब आंबेडकर तंत्रशास्त्र विद्यापीठास ओपन सोर्स सॉफ्टवेअरचा शिक्षणाकरिता वापर व प्रसार केल्याबद्दल तसेच जियोस्पेशियल या क्षेत्रात अभ्यासक्रम विकसित केल्याबद्दल 'बेस्ट युनिव्हर्सिटी' या बहुमानाने सन्मानित करण्यात आले. विद्यापीठातर्फे कुलगुरू डॉ. काळे व कुलसचिव डॉ. अरविंद कीवळेकर यांनी हा पुरस्कार स्वीकारला.

एसटी प्रवासात अडचण होणार दूर

। रायगड । प्रतिनिधी । एसटीच्या प्रवासात प्रवाशांना काही अडचण आल्यास त्यांनी ती तक्रार अथवा समस्या थेट आगार प्रमुखांना फोन करून सांगावी. जेणेकरून त्याचे तातडीने निराकरण होईल, अशा पद्धतीची यंत्रणा एसटी प्रशासनाकडून राबविण्यात येत आहे. त्या अनुषंगाने एसटी बसमध्ये चालकाच्या मागील बाजूस संबंधित बस ज्या आगाराची आहे, त्या आगार प्रमुखांचा दूरध्वनी क्रमांक, तसेच तेथील स्थानक प्रमुख व कार्यशाळा अधीक्षक यांचा दूरध्वनी क्रमांक प्रसिद्ध करण्यात आलेला आहे. एसटी प्रवासात चालक अतिकेवने गाडी चालवत आहे. चालक गाडी चालवताना

■ थेट करा आगार प्रमुखांना फोन
■ महामंडळाचा अनोखा उपक्रम

मोबाईलवर बोलत आहे, वाहक उद्वृष्ट बोलतो किंवा वाहकाने योग्य ठिकाणी आम्हाला उतरले नाही अशा अनेक तक्रारी प्रवाशांच्या असतात. मात्र, या तक्रार नेमकी कुठे कराव्यात, हा त्यांच्या समोरचा प्रश्न असतो. यापूर्वी एसटी बसेस मध्ये संबंधित आगाराचा व स्थानकाचा क्रमांक प्रसिद्ध केला असायचा. परंतु काही काळाने हे नंबर दिसेनासे झाले. आल्यास त्यासाठी दाद कोणाकडे मागावी? हा एक मोठा प्रश्न

प्रवाशांच्या समोर होता. त्यामुळे त्यांच्याच सूचनेवरून एसटी म महामंडळाने आता प्रत्येक बसमध्ये ती बस ज्या आगाराची आहे, त्या आगारप्रमुखांचा नंबर प्रसिद्ध करण्यास सुरुवात केली आहे. जेणेकरून प्रवासादरम्यान प्रवाशांना अडचण अथवा समस्या निर्माण झाली तर त्या समस्येचे किंवा तक्रारीचे निराकरण तातडीने व्हावे, हा या मागचा उद्देश आहे. त्यामुळे एसटी प्रशासनाने प्रवाशांना आवाहन केले आहे की, प्रवासादरम्यान त्यांना एखाद्या अडचण आल्यास थेट तिथे प्रदर्शित केलेल्या दूरध्वनी क्रमांकावर संपर्क साधून आपल्या अडचणीत अथवा समस्येचे निवारण तातडीने करून घ्यावे, असेही आवाहन महामंडळाने केले आहे.

साळाव चेकपोस्टला वाहनांची तपासणी

रेवडंडा : मुरुड तालुक्यातील प्रवेशद्वार असलेल्या साळाव चेकपोस्टवर वाहनांच्या कडक तपासणी अंमलबजावणी रेवडंडा पोलिसांनी केली. त्यामुळे साळाव चेकपोस्टच्या दुर्गम वाहनांची रंग दिसू येत होती. ऐन गणेशोत्सवाचे निमित्ताने मुरुडकडे वाहनांची मोठी रिघ लागली होती. रेवडंडा पोलिसांनी कारवाईचा बडगा उगारल्याने प्रत्येक वाहनाची कसून तपासणी करण्यात येत होती. रेवडंडा पोलिसांनी प्रत्येक वाहनाची बारकाईने तपासणी करीत असल्याचे दिसले. तसेच प्रत्येक वाहन चालकाकडून वाहनाची कागदपत्रे तपासणी रेवडंडा पोलिसांनी केली. रेवडंडा पोलिस ठाण्याचे पोलीस उपनिरीक्षक नंदावे यांनी स्वतः कसून तपासणी केली.



चौक येथे ईद-ए-मिलाद उत्साहात

। रसायनी । वार्ताहर । तुपगाव-चौक येथे ईद-ए - मिलाद मोठ्या उत्साहाने संपूर्ण तुपगाव मोहल्ल्यात जुलूस काढून साजरा करण्यात आला. यावेळी लहान मुले, महिला, पुरुष मोठ्या संख्येने जुलूसमध्ये सामिल झाले होते. हा दिवस मुस्लिम बांधवांसाठी अतिशय खास असतो. कारण या दिवशी इस्लाम धर्माचे सर्वात लोकप्रिय संस्थापक प्रेषित हजरत मोहम्मद पैगंबर यांचा जन्म झाला आहे. इस्लाम धर्माचे संस्थापक मोहम्मद पैगंबर यांची जयंती ते अल्लाहचे प्रेषित होते. इस्लामच्या

धारणेनुसार अल्लाहने कुराण हा धर्मग्रंथ त्यांच्या मार्फत लोकांपर्यंत पोहचवला. अतिशय उत्साही वातावरणात, शांततेत जुलूस संपूर्ण तुपगाव मोहल्ल्यात फिरून पवित्र जामाम शाद येथे आल्यावर उपस्थित वीरठ पोलीस निरीक्षक सचिन पवार, सपोनि.मनीष मोरे, सपोनि. पवार, ग्रुप ग्रामपंचायत तुपगाव सरपंच रविंद्र कुंभार यांनी शुभेच्छा दिल्या. सर्व उपस्थित मान्यवर यांचे जामा मशीदच्या वतीने यासौन भालदार, शरीफ भालदार व अन्य मान्यवरांनी सत्कार केला. लहान मुलांना खाऊ वाटण्यात आला.

गणेशोत्सवात अनेकांच्या हाताला रोजगार

■ बाप्पामुळे कष्टकऱ्यांची उपासमारीपासून झाली सुटका

। रायगड । प्रतिनिधी । रायगड जिल्ह्यात गणेशोत्सवाची धामधूम सुरु आहे. पाच दिवसांच्या गणपतींचे विसर्जन भक्तिभावाने करण्यात आले असले तरी सार्वजनिक गणेशोत्सव अद्याप जोरात सुरु आहे. बाप्पामुळे कित्येक हौशी कलावंत, कामगार, विक्रेते या सर्वच घटकांच्या हाताला काम आणि कष्टाचे दाम मिळते. त्यामुळे दरवर्षी कष्टकरी लोक गणेशोत्सवाची आतुरतेने वाट पाहत असतात. गणेशोत्सव हा सर्वांचाच आवडीचा आणि भक्तिभावाने साजरा होणार सण आहे. त्यामुळे या सणाची उत्सुकता सर्वांनाच

हाताला काम मिळत नसल्याने उपासमार सुरु आहे. त्यातच गणेशोत्सव काळात १० दिवस काम मिळाले . त्यामुळे पोटापाण्याचा प्रश्न सुटला आहे. आता नवरात्रोत्सव, दसरा, दिवाळी सण कधी येतो त्याची आम्ही आतुरतेने वाट पाहतोय. -शैलेश भगत, रंग कामगार, भिलजी

अन्य कामगार, ढोल पथक, मंडप कामगार, महिला बचत गटांना गणेशोत्सव काळात रोजगार निर्माण होते. पुणेविक्रेते, फूलविक्रेते, बॅनर, मखरविक्रेते, महिला बचत गट, फटाके, मिरवणूक ट्रक, ढोल पथके, तसेच मोदक, लाडू, केळी, अन्य फळ, भेल, आईस्क्रीम, पाणीपुरी, चाट, डोसा, कॉर्न, पॉपकॉर्न, मॅन्चुरियन विक्रेत्यांचा या काळात धंदा तेजीत असतो. त्यामुळे कित्येकांच्या पोटाचा प्रश्न मार्गी लागतो. एवढी हाताला काम मिळत नसल्याने जगायचे कसे, असा प्रश्न उभा असताना गणेशोत्सवामुळे उदरनिर्वाह होतो.

अमृता जंजिरकरने दिले भारद्वाज पक्ष्याला जीवदान

। कोर्लेई । वार्ताहर । मुरुड मधील शेखवीर पाखाडी येथील अमृता जंजिरकर यांनी त्यांच्या वाडीमध्ये कावळ्यांच्या तावडीत सापडलेल्या भारद्वाज पक्ष्याला वाचवून जीवदान दिले. या पक्ष्याला पकडून सर्पमित्र सदीप घरत यांना संपर्क करून वनविभागाच्या हवाली केले. सर्पमित्र सदीप घरत यांनी भारद्वाज पक्ष्याला पशुवैद्यकीय अधिकारी डॉ. विनायकपवार यांच्या देखरेखीखाली वनविभागाच्या ताब्यात देण्यात आले आहे. हा पक्षी फक्त एक ते दीड महिन्यांचा असल्याने त्याला उड्डाण करता येत नाही. त्यामुळे जोपर्यंत त्याला



उड्डाण करता येत नाही तोपर्यंत त्याची देखभाल करण्यात येणार असल्याची माहिती सर्पमित्र घरत यांनी दिली. भारद्वाज अनेक नावांनी ओळखला जातो. सोनकावळा कुकुरकुंभा, कुंभारकावळा, देवकावळा ऋषींच्या नावाने ही ओळखला जातो. लाल कावळा, सुलक्षणी, कुंभारकुंकडी, कुकुरकुंकुंभा, कुकुरकुंकांवा ही सुद्धा भारद्वाजाची नावे आहेत.

मुस्लिम समाजातर्फे रक्तदान शिबीर संपन्न

। कर्जत । वार्ताहर । ईद - ए - मिलाद निमित्त मुस्लिम समाज कर्जत तर्फे नबी मुहम्मद पैगंबर साहब यांच्या जन्म दिनाचे औचित्य साधून रक्तदान शिबिराचे आयोजन करण्यात आले होते. याप्रसंगी ४२ रक्तदात्यांनी रक्तदान केले. या प्रसंगी वैभव गणेश जोशी यांनी प्रथम रक्तदान करून रक्तदान शिबिराला सुरुवात केली. तर शरीद मुल्ला यांनी आपल्या वाढदिवसानिमित्त रक्तदान केले. या प्रसंगी कर्जत मेडिकल असोसिएशनचे अध्यक्ष डॉ. अमित ओसवाल, उपाध्यक्ष डॉ. मनीष परमार, डॉ. प्रशांत सदावते, प्रकाश शहा, सुरेश सुर्वे, संजीव ठाकरे, निहार शेंखे, सेंदु शेख, इम्रान मुल्ला, युसुफ खान, पंजाब मुल्ला, नवाज तांबोळी, आमिर मणिवार, रशिद



खान, फैयाज मुल्ला, रिमज बिद्रो, फरहान चौगुले, नजीब मुल्ला, हमीद खैराट, रशीद शेख, इम्हाईल दिवाण, नदीम खान, गणेश ठोसर, बुरहान शेख, आरिफ उर्फ लाला चौगुले, शकील शेख, अल्काश मुल्ला, कयूम शेख, मिर्झा शेख, असजद खान, इरफान खलिफा, शकील शेख आदी उपस्थित होते.

या प्रसंगी रक्तसंकलनाचे काम समर्पण रक्त केंद्राचे डॉ. एम. ए. शेख, टेक्निशियन सायलीत रण, लता देशक, धनश्री लाड व इतर कर्मचाऱ्यांनी केले. हे शिबीर यशस्वी करण्यासाठी इम्रान मुल्ला, आमिर मणिवार, नवाज तांबोळी, हमीद खैराट व मुस्लिम समाजाच्या सदस्यांनी परिश्रम घेतले.

केशव लोखंडे यांचे निधन

तळा : तळा तालुका बौद्धजन सेवा संस्था (रजि.) रायगडचे विद्यमान कोषाध्यक्ष केशव लोखंडे यांचे शनिवारी (दि. १४) सप्टेंबर रोजी हृदयविकाराच्या तीव्र झटक्याने कांदिवली मुंबई येथे निधन झाले. मृत्युसमयी त्यांचे वय ५२ इतके होते. मालाड, मुंबई येथे त्यांच्यावर अंत्यसंस्कार करण्यात आले.



खलासिफाईड
जाहिरात छोट्टी, उपयुक्तता मोठी

- **दुकान भाड्याने मिळेल वेवुड, गोंधळपाडा अलिबाग**
९४२३३७५९९९८/८४९१०९६४४४
- **घरात घरकाम व मुलाची देखभाल करण्यासाठी केअर टेकर पाहिजे आहे. टिकाण नागाव. कामाची वेळ सकाळी ९ ते संध्याकाळी ६. पगार १००००. संपर्क:- ७८७५८५६५५५.**
- **घरकाम व मुलांना सांभाळणेसाठी बाई हवी आहे. टिकाण :**
पंतनगर अलिबाग येथे पूर्णवेळ राहणारी किंवा सकाळी ७-३०/८ ते ५ संपर्क :- ९८६७२९५४९५/९४२२३७५९२४

जाहिरातीसाठी संपर्क : (०२४१४) २२२२९०/ २२२७६१

अॅड. आस्वाद पाटील यांच्या प्रमुख उपस्थितीत उद्घाटन सोहळा

नेहलीत कुस्त्यांचा थरार

। अलिबाग । प्रतिनिधी । नेहली येथील श्री बहिरेश्वर मित्र मंडळ, शेतकरी कामगार पक्ष पुरस्कृत तसेच इंडिया आघाडीच्या सहकार्याने कुस्ती स्पर्धा सोमवारी (दि.१६) भारद्वाज पाटील यांनी जिल्हा परिषद शाळेच्या मैदानात स्पर्धा थरार पहावयास मिळाला. शेकाप जिल्हा चिटणीस अॅड. आस्वाद पाटील यांच्या उपस्थितीत स्पर्धेचे उद्घाटन झाले.

यावेळी शिवसेना ठाकरे गटातील युवासेना रायगड जिल्हा प्रमुख पिंग्टा ठाकूर, शेकापचे युवा नेते सवाई पाटील, अलिबाग पंचायत समितीचे माजी सदस्य सुरेश पाटील, खंडाळेचे सरपंच नासिकेत कावजी, रायगड जिल्हा कुस्तीगिर संघाचे अध्यक्ष जयेंद्र भगत, खंडाळेचे माजी सदस्य नरेश गोंधळी, विनोद पाटील, महाराष्ट्र वाहतूक सेना अध्यक्ष गंधर्व पाटील, मंडळाचे अध्यक्ष विजय धळे, उपाध्यक्ष प्रभाकर सद् पाटील, विलास वालेकर, अशोक पाटील,

संतोष पाटील, शशीकांत पाटील, महेश घरत, नितिन पाटील, उल्हास पाटील, मंगेश मढवी, निवास घरत, किरण पाटील, अशोक घरत, नामदेव पाटील, राजीव पाटील, रामदास कावजी, प्रमोद भगत, कृष्णा पाटील, यशवंत पाटील, बाळकृष्ण पाटील आदी मान्यवरांसह वेगवेगळ्या क्षेत्रातील पदाधिकारी, पंच, कुस्ती प्रेमी, खेळाडू, कार्यकर्ते व ग्रामस्थ उपस्थित होते. गेल्या अनेक वर्षांपासून श्री बहिरेश्वर मित्र मंडळाच्या वतीने कुस्ती स्पर्धेची परंपरा जपली

जात आहे. याही वर्षी कुस्ती स्पर्धेचे आयोजन करण्यात आले. नेहली येथील जिल्हा परिषदेच्या मैदानात दुपारी एक वाजल्यापासून मध्याची गर्दी होऊ लागली. बोलता बोलता दुपारी अडीच वाजेपर्यंत मध्यासह कुस्ती प्रेमींनी परिसर फुलून गेला. अलिबाग तालुक्यातील आंदोशी, वाडगांव, मांडवा, आवास आदी गांवासह पेण, पनवेल तालुक्यातील असंख्य आखाड्यांनी या स्पर्धेत सहभाग घेतला. स्पर्धेसाठी सुमारे दीडशेहून



अधिक मध्यांनी नाव नोंदणी करून सहभाग घेतला. मान्यवरांच्या हस्ते दिपप्रज्वलन व नारळ वाढवून दुपारी तीननंतर स्पर्धेला सुरुवात करण्यात आली. उद्घाटनीय कुस्ती स्पर्धा वाडगाव येथील जय भगत आणि मांडवा येथील अमिलेश पाटील यांच्यामध्ये झाली. दोन्ही मल्ल जिंकण्याच्या जिद्दीने लढत होते. अखेर हा सामना

बरोबरीत सुटला. यावेळी पंच म्हणून अंकुर घरत यांनी महत्वपूर्ण भूमिका बजावली. त्यानंतर आंदोशी येथील मल्ल फैजाल अली आणि मांडवा येथील मल्ल स्वागत पोटे यांच्यामध्ये कुस्तीचा सामना झाला. त्यात फैजाल अलीने पोटे या मल्लाचा पराभव करून विजय संपादन केले. या विजेच्या मल्लाल बक्षीस देऊन गौरविण्यात आले.

नेरळ विद्या मंदिरच्या प्राथमिक विभागाला माजी पदाधिकाऱ्यांचे नाव देण्याचा घाट



। नेरळ । प्रतिनिधी ।

मुंबई दादर येथील विद्या मंदिर मंडळाची कर्जत तालुक्यातील नेरळ ममदापूर आणि मुंबईमधील दादर येथे शाळा आहेत. हजारांमध्या विद्यार्थी शिकत असलेल्या माहिम विद्या मंदिर मंडळाच्या रायगड जिल्ह्यातील नेरळ आणि मुंबई महानगरात दादर येथे शाळा, महाविद्यालय आहेत. यातील नेरळमध्ये याच वर्षी सुरु करण्यात आलेल्या प्राथमिक विभागाच्या शाळेस विद्या मंदिर मंडळाचे उपाध्यक्ष अॅड सतीशचंद्र शंकर फडकर यांचे नाव देण्याचा प्रयत्न कार्यकारिणीकडून सुरु आहे. मात्र, माजी विद्यार्थी संघटनेकडून याला विरोध करण्यात आला आहे.

नेरळ येथे नेरळ विद्या मंदिर ही ८० वर्षे जुनी शाळा असून तेथे १९९० चे दशकात कनिष्ठ महाविद्यालय सुरु झाले.ते कनिष्ठ महाविद्यालय नेरळ विद्या मंदिर कनिष्ठ महाविद्यालय या नावाने ओळखले जात आहे. मात्र, याच शाळेत वरिष्ठ महाविद्यालय सुरु झाले आणि त्यानंतर त्यावेळी विद्या मंदिर मंडळात कार्यकारिणीमध्ये पदाधिकारी असलेले वारसू विरादार जयंत दिपणीस यांनी संस्थेला २१ लाखांची देणगी दिली. त्यानंतर वरिष्ठ महाविद्यालयाला मातोश्री सुमती चिंतामणी दिपणीस महाविद्यालय असे नाव देण्यात आले. याच संस्थेने नेरळ येथे प्राथमिक वर्ग सुरु केले आहेत. शिशु ते चौथीपर्यंत सुरु केलेल्या इंग्रजी माध्यमाच्या शाळेस विद्या मंदिर मंडळाचे विद्यमान अध्यक्ष अॅड. सतीशचंद्र शंकर फडकर यांचे नाव देण्याचा घाट कार्यकारिणीने घातला आहे. नेरळ येथे ममदापूर ग्रामपंचायत

माजी विद्यार्थी संघटनेचा विरोध

हद्दीत उभी राहिलेली शाळा आणि त्या शाळेस थेथील ममदापूर गावाचे आलेल्या प्राथमिक विभागाच्या शाळेस विद्या मंदिर मंडळाचे उपाध्यक्ष अॅड सतीशचंद्र शंकर फडकर यांचे नाव देण्याचा घाट संस्थेने घातला आहे. मात्र, ममदापूर ग्रामपंचायत हद्दीत असलेल्या नेरळ विद्या मंदिर संस्थेने संस्थेचे अध्यक्ष अॅड. फडकर यांचे नाव प्राथमिक शाळेला देण्यास माजी विद्यार्थी संघटना यांनी विरोध केला आहे. या संस्थेचे कार्यग्रंथ सूर्यकांत जाधव यांनी माजी विद्यार्थी यांच्या माध्यमातून हा विरोध केला आहे. त्याचवेळी नेरळ येथील संपूर्ण संकुलाला शिक्षणप्रेमी शांताबाई नाडकर्णी यांचे नाव देण्यात यावे, अशी मागणी केली आहे. तसेच अन्य कोणत्याही विद्यालय किंवा प्राथमिक विभाग यांना कोणाचेही वैयक्तिक नाव देण्यात येऊ नये, अशी मागणी केली आहे. याबाबत संस्थेचे मानद सचिव विवेक पोतदार यांच्याशी संपर्क साधला असता तो होऊ शकला नाही.

मात्र, शाळेच्या प्राथमिक वर्गाच्या शाळेला अॅड. सतीशचंद्र शंकर फडकर यांचे नाव देण्याचा घाट संस्थेने घातला आहे. मात्र, ममदापूर ग्रामपंचायत हद्दीत असलेल्या नेरळ विद्या मंदिर संस्थेने संस्थेचे अध्यक्ष अॅड. फडकर यांचे नाव प्राथमिक शाळेला देण्यास माजी विद्यार्थी संघटना यांनी विरोध केला आहे. या संस्थेचे कार्यग्रंथ सूर्यकांत जाधव यांनी माजी विद्यार्थी यांच्या माध्यमातून हा विरोध केला आहे. त्याचवेळी नेरळ येथील संपूर्ण संकुलाला शिक्षणप्रेमी शांताबाई नाडकर्णी यांचे नाव देण्यात यावे, अशी मागणी केली आहे. तसेच अन्य कोणत्याही विद्यालय किंवा प्राथमिक विभाग यांना कोणाचेही वैयक्तिक नाव देण्यात येऊ नये, अशी मागणी केली आहे. याबाबत संस्थेचे मानद सचिव विवेक पोतदार यांच्याशी संपर्क साधला असता तो होऊ शकला नाही.



शिवसंग्राम १५ जागांसाठी आग्रही : डॉ. ज्योती मेते

। आग्रदांडा । प्रतिनिधी ।

शिवसंग्राम संघटनेच्यावतीने आगामी विधानसभानिवडणुकीकरिता १५ जागांसाठी उमेदवारी मिळावी याकरिता महायुती व महाविकास आघाडीकडे प्रस्ताव ठेवण्यात आला असून, आम्ही यासाठी आग्रही आहोत, अशी प्रतिक्रिया शिवसंग्राम संघटनेच्या अध्यक्ष डॉ. ज्योती मेते यांनी दिली. मुरुडमधील जुनी पेठ येथील ऋषिकेश पोतदार यांच्या निवासस्थानी गणपती बाप्पाचे दर्शन घेण्यासाठी त्या आल्या होत्या. यावेळी त्यांनी संवाद साधला.

यावेळी शिवसंग्राम संघटनेचे सहाय्यार एन.एस. पाटील, अॅड. योगेश आमटे, पेण तालुका अध्यक्ष आप्पा सत्ते, संदीप पोतदार, अमोल वेदकर, मोहन करंदेकर, संतोष पोतदार उपस्थित होते. आगामी विधानसभेच्या निवडणुकीची तयारी सुरु आहे. महायुतीकडे व महाविकास

आघाडीकडे आमच्या शिवसंग्राम संघटनेच्या वतीने प्रस्ताव ठेवला आहे. मराठवाडा ५, विदर्भ ३, कोकण ४, मुंबई ५ व मी स्वतः बीड जिल्ह्यातून उमेदवारीकरिता इच्छुक आहे, वशी मागणी केली आहे, अशी प्रतिक्रिया डॉ. ज्योती मेते यांनी दिली.

अ.क्र.	विकासकामाचे नाव	अंदाजपत्रकीय रक्कम	योजनेचे नाव	कामाची मुदत	निविदा उघडण्याची तारीख
१.	शेण येथील खोडावाडी येथे रस्ता तयार करणे ता.पेण.	१०,००,०००/-	जनसुविधा	६ महिने	२४/०९/२०२४ रोजी सकाळी ११:०० वाजता

अटी व शर्ती:

१. निविदा संबंधित सविस्तर माहिती ग्रामपंचायत कार्यालय कार्यालय वेळेत मिळेल. २. अर्पण व उशिरा पोहोचलेल्या निविदेचा विचार ग्रामपंचायत करणार नाही. ३. वरील कामांकरिता नोंदणीकृत ठेकेदार व कामाचे अनुभव असलेले ठेकेदार पात्र राहिल व धारक चौसटी असावा. ४. विहित मुदतीत काम पूर्ण व केल्यास सरदर कामाचा ठेका रद्द करण्यात येईल. ५. निविदा मंजूर झाल्या नंतर ५०० रु. स्टॅम्प पेपरवर कारागाराने स्वयंचालित करून द्यावा लागेल. ६. शासकीय नियमानुसार कपात करून अंतिम बिल दिले जाईल. ७. निविदा दि. १७/०९/२०२४ ते दि. २३/०९/२०२४ पर्यंत स्विकारल्या जातील. ८. निविदा स्विकारणे व नाकारणे व उघडणेचा अधिकार सर्वसभे सापोली यांनी राखून ठेवला आहे. ९. कामाचे मूल्यांकन पाणीपुखटा अभियंता यांच्या कडून करण्यात येईल. १०. निविदे सोबत १ टक्के इमारत रक्कम भरणे.

ग्राहक/सर्वक,	सर्वक,
ग्रामपंचायत सापोली ता.पेण.जि.रायगड.	ग्रामपंचायत सापोली ता.पेण.जि.रायगड.

गव	सर्व्हेनं./गट नं./हि.नं.	क्षेत्र हे.आर.	आकार रु.पैसे
कोपर	७१/२	०.३६.००	५.६३
		पो.ख. ०.००.००	
		एकुण क्षेत्र ०.३६.००	

वरील संपुर्ण क्षेत्र आमचे अशिल हे नोंदणीकृत खरेदीखताने खरेदी करित आहेत.
वरील नमुद मिळकतीवर व मिळकतीच्या कोणत्याही भागावर अन्य कोणाचाही विक्री, गहाण, दान, भाडेपट्टा, बक्षिस, वारस हक्क, पोटांगी, लिन, चार्ज, ताबा, वहिवाट, साठेकार, फरोक, इजमेंट बोजा अथवा कोणत्याही स्वरूपाचा हक्क हितसंबंध असल्यास ही नोटीस प्रसिध्द झालेपासून १५ (पंधरा) दिवसांचे आत खालील सही करणार यांचे पत्त्यावर प्रथम दर्शनी कागदोपत्री पुराव्यासह लेखी स्वरूपात हरकत धावी वरिल मुदतीत कोणाचीही लेखी हरकत न आल्यास सदरील मिळकतीमध्ये कोणाचाही हक्क हितसंबंध नाही व असल्यास त्यांनी तो सोडून दिला आहे असे समजून सदरील मिळकती निवेध व बोजारहित आहेत असे समजून आमचे अशिल सदर मिळकतीमध्ये खरेदीखताचे व्यवहार पुर्ण करतील. मागाहून मुदतीनंतर आलेल्या कोणत्याही हरकती आमचे आशिलांवर बंधनकारक राहणार नाहीत. याची तमाम लोकांनी नोंद घ्यावी. टिप: सदर नोटीस ही खरेदीखत लिहून घेणार यांच्या सांगण्यावरून देण्यात येत आहे.

टिकाण: पेण
दि.१७/०९/२०२४

सही
अॅड हेमा ज. पाटील (घोडेंडे)
साई श्रध्दा समुदी विल्डिगे वी-विंग,
ब्लॉक नं. ००२, प्रभु आळी, पेण

कोकण रेल्वे कॉर्पोरेशन लिमिटेड (भारत सरकारचा उपक्रम)
अधिसूचना
कोकण रेल्वे कॉर्पोरेशन लिमिटेड (KRCL) ने रोजगार अधिसूचना क्रमांक सी०पी-आर/०१/२०२४ दिनांक १६/०८/२०२४ जारी केली आहे. ज्यामध्ये अर्जाची सुरुवातीची तारीख १६/०९/२०२४ असल्याचा उल्लेख आहे. अर्जाची लिंक १६/०९/२०२४ रोजी १७:०० वाजता थेट होईल. अर्ज प्लो चार्ट केआरसीएल वेबसाइट www.konkanrailway.com वर उपलब्ध आहे.
मुख्य कार्मिक अधिकारी

जा.क्र.२२३५/२०२४
सार्वजनिक न्यास नोंदणी कार्यालय रायगड विभाग रायगड अलिबाग तळमजला कल्पतरू बिल्डिंग, पोस्ट ऑफिस जवळ, अलिबाग, जि. रायगड ४०२२०१
चौकशीची जाहीर सूचना दि. १०/०९/२०२४
महाराष्ट्र सार्वजनिक विश्वस्तव्यवस्था अधिनियम, १९५० चे कलम ५० (अ) (१) अन्वये
योजना अर्ज क्र. १३/२०२४
न्यासाचे नाव- श्री. विठोबा देवस्थान ताकई, मु. ताकई, पो. साजगाव, ता. खालापूर, जि. रायगड
नोंदणी क्र. ए-६३९ रायगड
श्री. अनंता गोविंद पाटील + इतर १५
रा. ताकई पोस्ट- साजगाव, ता. खालापूर, जि. रायगड ... अर्जदार
सदर जाहीर सूचनेद्वारे सर्व लोकांस कळविण्यात येते की, श्री. विठोबा देवस्थान ताकई, मु. ताकई, पो. साजगाव, ता. खालापूर, जि. रायगड नोंदणी क्र. ए-६३९ (रायगड) या न्यासाचे सार्वजनिक विश्वस्त व्यवस्था अधिनियम, १९५० चे कलम ५० (ए) (१) अन्वये न्यासाची योजना करणेबाबत वरील अर्ज सदरील कार्यालयात दाखल करण्यात आला आहे.
त्याअर्थी या सूचनेने जाहीर करण्यात येते की, वरील न्यासाशी हितसंबंध असणाऱ्या सर्व लोकांना सदर योजनेविषयी काही निवेदन करावयाचे असल्यास/ हरकत ध्यावयाची असल्यास, त्यांनी ही सूचना प्रसिध्द झाल्या तारखेपासून ३० (तीस) दिवसांचे आत तशा प्रकारचे निवेदन या हरकत वरील संदर्भ क्रमांक निर्दिष्ट करून या कार्यालयात दाखल करावे. तसे न केल्यास सदरहू बाबत कोणालाही काहीही म्हणावयाचे नाही असे गृहित धरून न्यासाचे व्यवस्थेच्या दृष्टीने योजना करणेबाबत योग्य ते आदेश पारित करण्यात येतील व त्यानंतर त्याबाबतची कोणतीही तक्रार निवेदन विचारत घेतले जाणार नाही, याची नोंद घ्यावी.
सदर जाहीर सूचना आज दिनांक ०९/०९/२०२४ रोजी माझे सहीनिशी व मा. सहाय्यक धर्मादाय आयुक्त, रायगड अलिबाग यांचे शिक्क्यापिशी आदेशावरून दिली.
सही/- अधीक्षक सार्वजनिक न्यास नोंदणी कार्यालय रायगड विभाग, रायगड

जाहीर नोटीस				
तमाम लोकांस या जाहीर नोटीसीद्वारे सूचित करण्यात येते की, ०९) मोजे-आसरे, ता. खालापूर, जि. रायगड येथे खालील वर्णनाच्या शेतजमिनी आहेत.				
अ.क्र.	भूमापन क्र.	हिस्सा क्र.	क्षेत्र (हे.आर.)	आकार (रु.पै.)
१.	४२	५	२-०९-२०	७=४४
२.	४२	६	०-०४-००	०=२८
३.	४३	५	०-५३-००	०=१७
४.	७४	०	०-१०-१०	०=३३
५.	७५	१	०-०८-४०	०=०९
६.	७५	२	०-२३-६०	१=४७
७.	७७	१/अ/१	१-१३-३०	१०=८४
८.	३९	४	०-०३-८०	०=१९
९.	७६	१	०-०८-६०	०=०३
	एकुण		४-३४-८०	२०=८४

जाहीर नोटीस
०२) वर नमुद शेतजमिनीबाबत आमचे अशिल श्री. अरुण गणपत पवार व इतर-१२ यांनी मा. दिवाणी न्यायाधीश, वरिष्ठ स्तर, पन्वेल येथे न्यायालयात स्पे.मु.क्र.०७/२०२३ हा दावा हक्क प्रस्थापनेकरिता ठरावाकरिता दावा मिळकतीचे सरस-निसर वाट्टू होवून ताबेकब्जा मिळणेकरिता, विनिर्दिष्ट अनुतोष अधिनियम १९६३ चे कलम ३१ प्रमाणे तथ्यांकथित खरेदीखत रखावत होवून मिळण्याकरिता व कलम-३४ प्रमाणे तथ्यांकथित मृत्यूपत्र, हक्कासोपत्र आणि ठराव जाहीर होवून मिळण्याकरिता, संपदानान्वलीत नुकसान भरपाईची रक्कम मिळण्याकरिता आणि तूर्तातून व निरंतर मनाई हट्टमाचे आदेश मिळणेकरिता श्री. अजय अशोक भोसले (मयत) तर्फे वारस १/१) श्रीमती अस्मिता अजय भोसले, १/२) कुमार, वरिष्ठा अजय भोसले, १/३) कुमारी. आदिति अजय भोसले व इतर ९ यांचे विकल्प दाखल केला आहे. सदरहू दावा प्रलंबित आहे.
०३) तसेच आमच्या अशिलांनी मालमना हस्तांतरण अधिनियम १९८२ चे कलम-५२ प्रमाणे वर नमुद दाव्याची फिस पॅन्डन्स नोटीस मा. सह दुय्यम निबंधक, खालापूर यांचे कार्यालयत अ.क्र. ११७४ /२०२३ कडे दि. ०३/०३/२०२३ रोजी रिटसर नोंदविली आहे.
०४) तरी वर नमुद शेतजमिनीचा ७/१२ चे उताऱ्यावरील कब्जेदार सदरांतली १) श्री. विजय अशोक भोसले, २) अस्मिता अजय भोसले, वीशी अजय भोसले अ. पा. क. म्हणून आई अस्मिता अजय भोसले, ४) आदिति अजय भोसले वतीने अ.पा. क. म्हणून आई अस्मिता अजय भोसले, सर्व रा. जांभोवली मार्ग, आसले, ता. खालापूर, जि. रायगड, ९) मासो मनीष चावळे, रा. खालापूर, ता. खालापूर, जि. रायगड यांचेबरोबर खरेदी-विक्रीचा हस्तांतरणाचा अथवा तब्दिलीचा कोणताही व्यवहार करू नये, त्यांना अंशतः अथवा पूर्णतः मोबदला रक्कम अदा करू नये.

जाहीर नोटीस
०९) यादरपूर कुणीही वर नमुद तथ्यांकथित कब्जेदारांबरोबर खरेदी-विक्रीचा व्यवहार केल्यास, वर नमुद शेतजमिनीचे खरेदीखत अथवा अन्य कोणतेही दस्तऐवज केल्यास, ते आमच्या अशिलांवर कायद्याने बंधनकारक राहणार नाहीत व ते बकायेदारां-दस्तऐवज रद्द होवून मिळण्यासाठी आमचे अशिलांस सर्व संबंधितांचे विकल्प योग्य ती कायदेशीर कारवाई दाखल करावी लागेल व त्याकाठी होणाऱ्या सर्व खर्चाची व परिणामांची जोखीम संबंधितांवर राहिल.
कळावे.
टिकाण:- पन्वेल
दिनांक :- १५/०९/२०२४.

सही/-
श्री. जयदीप उरणकर
अॅडव्होकेट बरयकोट
ऑफिस:- १०९, आदीपय्लाको. ऑप. ही.सो., गोखले हॉल शेजारी, रायगड-४१०२०६. ता.पन्वेल, जि. रायगड.

ग्रुप ग्राम पंचायत सापोली ता.पेण.जि.रायगड					
जाहीर निविदा					
ग्रुप ग्रामपंचायत सापोली, ता.पेण, जि.रायगड, यांचे कडून खालील विकास कामेकरिता नोंदणीकृत ठेकेदाराकडून जाहीर निविदा मागविणेत येत आहेत.					
अ.क्र.	विकासकामाचे नाव	अंदाजपत्रकीय रक्कम	योजनेचे नाव	कामाची मुदत	निविदा उघडण्याची तारीख
१.	शेण येथील खोडावाडी येथे रस्ता तयार करणे ता.पेण.	१०,००,०००/-	जनसुविधा	६ महिने	२४/०९/२०२४ रोजी सकाळी ११:०० वाजता

जाहीर नोटीस			
सदरील नोटीसीद्वारे सर्वना सूचित करण्यात येते की, माझ्या अशिलांनी खालील परिशिष्टामध्ये नमुद केलेली जमीनमिळकत संदर्भित जमीनमिळकतीचे विद्यमान मालक १) श्री. नरेश यशवंत आमले, २) श्री. नंदकुमार यशवंत आमले, ३) श्री. राजामन यशवंत आमले व ४) सी. सुप्रिया विनायक जाधव यांच्याकडून कायमस्वरूपी व कायदेशीरपणे विकत घेण्याचे ठरविलेले आहे व तशी प्राथमिक बोलणी माझे अशिल व विद्यमान मालक यांचे दरम्यान पूर्ण झालेली आहेत. संदर्भित जमीनमिळकत ही पूर्णपणे विनजोखमी, बोजारहित व निवेध तसेच कोणत्याही प्रकारे अपाणित असल्याचा निर्वाळा विद्यमान मालकांनी माझ्या अशिलांना दिलेला आहे. असे असूनदेखील संदर्भित जमीनमिळकतीमध्ये जर कोणत्याही व्यक्तीचे/व्यक्तीचे खरेदीखत, करार, भाडेपट्टा, बक्षिस, गहाणखत इत्यादीद्वारे व इतर कसल्याही कराराद्वारे वा दस्ताद्वारे प्राप्त होणारे कायदेशीर हक्क/अधिकार हा हितसंबंध असतील तर अशा व्यक्तीं/व्यक्तींनी त्या आशयाची लेखी हरकत आवश्यक त्या कागदोपत्री पुराव्यासह सदरची नोटीस प्रसिध्द झाल्या दिनांकापासून १५ दिवसांचे आत माझ्या खालील नमुद पत्त्यावर पाठवून घ्यावी. विहित मुदतीनंतर आलेली कसलीही हरकत/हरकती विचारात घेतल्या जाणार नाहीत व माझे अशिल संदर्भित जमीनमिळकतीचा व्यवहार अंतिमः पूर्ण करतील याची कृपया नोंद घ्यावी.			
:- संदर्भित जमीनमिळकतीचे परिशिष्ट :-			
मौजे	भूमापन क्रमांक व उपविभाग	क्षेत्र (हे. आर.)	आकार (रु. पै.)
मुशेत	११३/१	०-६०-२०	४.४८
ता. अलिबाग, जि. रायगड.			
अलिबाग, दिनांक : १७/०९/२०२४.			

राजेंद्र वा. पाटील, अॅडव्होकेट.
कुणवदन-२, ब्राह्मणआळी, कन्याशाळेसमोर, अलिबाग, ता. अलिबाग, जि. रायगड. मो. ९८२२२८९३२.

जाहीर सूचना
तमाम जनतेला याद्वारे सूचना देण्यात येते की, आमचे अशिल हे याखालील लिखांत अनुसूचीमध्ये अधिक स्वरूपात वर्णन केलेल्या मालमतेच्या (यापुढे "मालमते" असे उल्लेखित) खरेदीसाठी इच्छुक असल्याने आम्ही मनोहर रामजी पाटील (यापुढे "माकक" असे उल्लेखित) यांचे मालकी हक्क तपासत आहोत.
कोणत्याही व्यक्ती किंवा संस्थेला सदर मालमता किंवा त्यावरील कोणत्याही भागाच्या संदर्भामध्ये/विरुद्ध कोणताही हक्क, मालकी हक्क, हितसंबंध, दावा मागणी/ किंवा आक्षेप जसे की, विक्री अदलाबदल, भाडेपट्टा, कुळवहिवाट, परवाना, विश्वस्त, धारणाधिकार, निर्वाह, सुविधाधिकार, वारसाहक्क, ताबा, जर्नी, गहाण, प्रभार, बक्षीस, प्रलंबित वाद, एफ.एस.आय वापर किंवा अन्यकाही दावे असल्यास त्यांनी तसे लिखित सूचनेसह जुंजारराव आणि कं., अॅडव्होकेट आणि सॉलिसिटर्स, ४ था मजला, जलाराम ज्योत, जन्मभूमी मार्ग, फोर्ट, मुंबई - ४०० ००१ येथे तसे हक्क, मालकी हक्क, हितसंबंध, दावा मागणी आणि/ किंवा आक्षेपाच्या कागदपत्रांच्या प्रमाणित सत्य प्रतीसह हा सुचनेच्या प्रसिध्दीच्या तारखेपासून १४ (चौदा) दिवसांचे आत कळविणे आवश्यक आहे, कसूर केल्यास, तसा दावा, मागणी किंवा आक्षेप अस्तित्वात नसल्याचे मानण्यात येईल आणि जरी तसा दावा, मागणी किंवा आक्षेप कायदयात किंवा अन्य अस्तित्वात असल्यास, दावेदारानी तसा दावा, मागणी किंवा आक्षेप रद्द केल्याचे मानण्यात येईल आणि/किंवा तसा दावा, मागणी किंवा आक्षेप आमचे अशिलांवर बंधनकारक असणार नाही आणि आमचे अशिल वर नमुद केल्याप्रमाणे सदर मालमते संदर्भात खरेदीव्यवहार करू शकतात.
अनुसुची
नोंदणीकृत जिल्हा व उप- जिल्हा रायगड यांचे कार्यक्षेत्र मधील गाव - कोपर, तालुका अलिबाग, जिल्हा- रायगड येथील भूमापन क्रमांक व उपविभाग ८७, एकुण क्षेत्र १-८०-६० (हे.आर.ची.मी.) आकारणी रु.८.२५/- पैकी मालक मनोहर रामजी पाटील यांचे नावे असलेले एकुण क्षेत्र ०-८-८० (हे.आर.ची.मी.) आकारणी रु. ३.९६/- टिकाण - अलिबाग जुंजारराव आणि कं. करीत दिनांक - ०९/२०२४
सही/- विक्रांत जुंजारराव

-: जाहीर नोटीस :-					
सर्व लोकांस या जाहीर नोटीसीने असे कळविण्यात येते की, :-					
मौजे सुरई, ता. मुरुड, जिल्हा रायगड येथील खालीलप्रमाणे हक्क नोटीस वर्णन असलेली जमीन मिळकत आमचे अशिलांनी संबंधित कब्जेदार रईसा अ. रजाक पठाण यांचेकडून खरेदी करण्याचे ठरविले आहे.					
गट क्र.	खाते नं.	एकुण क्षेत्र हे.आर.पां.	आकार रु. पै.	पिके	गांव
१२/१	१७७	एकुण क्षेत्र ५-५८-८४ पैकी रईसा अ.रजाक पठाण यांचे मालकी हिस्श्याचे क्षेत्र ०-०६-०० हे.आर.पां	०-०७	आंबा नारळ सुपारी	सुरई, ता. मुरुड
जमीन व त्यावर असलेल्या घराच्या स्ट्रक्चरसह					
सबब सदर वरील वर्णनाची संपूर्ण क्षेत्राच्या जमीन मिळकतीवर अगर तिच्या कोणत्याही भागावर कोणाचाही गहाण, दान, बक्षिस, फरोक, पोटांगी, चार्ज, संपादन, भाडेपट्टा, वहिवाट साठेकार, लिज, तब्दील ट्रस्ट, वारसा या प्रकारचा अगर अन्य कोणत्याही व कसल्याही प्रकारचा हक्कहितसंबंध असल्यास संबंधितांनी आपापल्या हरकती अगर तक्रारी, ही नोटीस प्रसिध्द झाल्यापासून १५ दिवसांचे मुदतीत खालील सही करणार अॅडव्होकेट यांचे पत्त्यावर सकृतदर्शनी लेखी पुराव्यासह रजिस्टर पोस्टने पाठवाव्यात, याप्रमाणे कोणाचीही, कसलीही हरकत अगर तक्रार आली नाही तर सदर मिळकत निवेध, बोजाविरहित व खरेदी घेण्यास योग्य आहे, असे समजून आमचे अशिल खरेदीचा व्यवहार पूर्ण करतील व मागाहून घेणाऱ्या तक्रारी अगर हरकती आमचे अशिलांवर कोणत्याही व कसल्याही प्रकारे बंधनकारक राहणार नाहीत व संबंधितांनी आपापल्या तथ्यांकथित हरकती, तक्रारी कायमच्या सोडून दिल्या आहेत, असे समजण्यात येईल हे सर्व लोकांस कळावे.					
टिकाण :- मुरुड-जंजिरा.			सही /-		
दिनांक १६/०९/२०२४			अनवर ए. हुसेन अॅडव्होकेट		
रा. एम. टी. डेपो जवळ, दत्तमंदिर रोड, मुरुड-जंजिरा, जि. रायगड.					

॥ विना सहकार नाही उद्यार ॥				
अलिबाग मच्छिमार सहकारी सोसायटी लिमिटेड				
७५ वा वार्षिक अहवाल २०२३ २०२४				
वार्षिक सर्वसाधारण सभेची नोटीस (फक्त सभासदांसाठी)				
स.न.वि.वि.				
अलिबाग मच्छिमार सहकारी सोसायटी लिमिटेड या संस्थेची वार्षिक सर्वसाधारण सभा सोमवार दिनांक ३०/०९/२०२४ रोजी सकाळी ११.०० वाजता संस्थेच्या हॉलमध्ये भरणार आहे. तरी सर्व सभासदांनी अवश्य उपस्थित रहावे ही विनंती.				
स.मु.पेटील कामे				
१) सभा चालविणेकरिता माननीय अध्यक्षी निवड करणे.				
२) मागील सभेचे इतिवृत्त वाचून कायम करणे.				
३) कार्यकारी मंडळाने तयार केलेला सन २०२३-२				

कृषीवल



गणेश दर्शन स्पर्धा २०२४



● माजी उपाध्यक्ष कोळी समाज न्हावे पंचक्रोशी शांतराम नारायण पाटील मु. नवखार-रोहा यांच्या घरातील राधा कृष्णाच्या रुपात झुलत्या झुलत्या विराजमान गणपती पार्वती. (छायाचित्र : सत्यप्रसाद आडाव, चणेरा)



● श्री रवि जाधव सोगाव, ता. अलिबाग यांच्या निवासस्थानी विराजमान श्री गणेशाची विलोभनीय मूर्ती. (छायाचित्र- अब्दुल सोगावकर)



● माजी ग्रामपंचायत सदस्य श्री. चंद्रकांत खोत, मापगाव, ता. अलिबाग यांच्या निवासस्थानी विराजमान श्री गणेशाची विलोभनीय मूर्ती. (छायाचित्र- अब्दुल सोगावकर)



● श्री. प्रसाद विश्वनाथ वाकडे व वाकडे परिवार, मु. साईमंदिर, रंजणपाडा, अलिबाग



● नरेश महादेव भोईर आणि परिवार मु. नवखार-रोहा यांच्या घरातील लोभस गणेशमूर्ती. (छायाचित्र : सत्यप्रसाद आडाव, चणेरा)



दिव्योडे येथील डी.डी. कोळी यांच्या घरातील गणेशाची मूर्ती व टी २० वर्ल्ड कप २०२४ चा देखावा. (छायाचित्र : सुनील ठाकूर)



● ज्येष्ठ कार्यकर्ते शेकाप तथा माजी सदस्य ग्रामपंचायत न्हावे गोविंद भायतांडेल मु. न्हावे रोहा यांच्या निवासस्थानी विराजमान गणेशमूर्ती. (छायाचित्र : सत्यप्रसाद आडाव, चणेरा)



● ज्येष्ठ कार्यकर्ते शेकाप भाऊ हरिश्चंद्र भायतांडेल आणि परिवार यांच्या निवासस्थानी गणेशमूर्ती. (छायाचित्र : सत्यप्रसाद आडाव, चणेरा)



श्री. सूर्यकांत लक्ष्मण थळे, मु. टाकादेवी अलिबाग, यांच्या निवासस्थानी विराजमान गणपतीची मनमोहक मूर्ती. (छायाचित्र : अब्दुल सोगावकर)



● संकेत साईनाथ घरत, साईनाथ घरत, संतोष घरत, थळपालथी अलिबाग. (सजावट : बागेमध्ये पाळणा, पर्यावरण स्नेही)



● पनवेल येथील मार्केटचा राजा या गणरायाचे दर्शन घेताना माजी आमदार बाळाराम पाटील व सभापती नारायण घरत तसेच माजी सभापती काशिनाथ पाटील अधिक शेतकरी कामगार पक्षाचे कार्यकर्ते.



कु. स्वर अभिजित पाटील, रामनाथ अलिबाग यांचे इथली श्री गणरायाची आकर्षक सजावट. (छायाचित्र : सुरेश खडपे)



● प्रसिद्ध सूत्रसंचालन श्री. संजय मनोहर पोईलकर, सहाण यांचे इथली श्री गणेशाची भव्य सजावट. (छायाचित्र : सुरेश खडपे)



● आदर्श शिक्षक देवानंद गोगर यांचे निवासी श्री गणेशाची सजावट. (छायाचित्र : सुरेश खडपे)



कु. दिव्या सुरेश खडपे चौल सागमळा यांचे इथली श्री गणेशाची प्रसन्न सजावट. (छायाचित्र : सुरेश खडपे)

आर्यन मोडखरकर ठरला चॅम्पियन

। उरण । वार्ताहर ।
उरण तालुक्यातील वीर वाजेकर महाविद्यालयातील आर्यन मोडखरकर या विद्यार्थ्याने आपल्या जबरदस्त जलतरण कौशल्याने जलतरण स्पर्धेत विद्यालयासाठी चॅम्पियन ट्रॉफी मिळवून दिली आहे. शुक्रवारी (दि.१३) मुंबई विद्यापीठ अंतर्गत 'प्रगती कॉलेज ऑफ आर्ट्स अँड कॉमर्स' यांच्यामाध्यमातून

या स्पर्धा घेण्यात आल्या होत्या. डॉ.विजलीतील पलावा सिटी मधील जलतरण तलावामध्ये या स्पर्धा पार पडल्या. आर्यनने २०१६ पासून जलतरण स्पर्धा करण्यास सुरुवात केली. यानंतर त्याने अनेक पारितोषिके मिळवली आहेत. आंतरराष्ट्रीय स्तरावर देखील त्याने देशाचे नेतृत्व करत तीन सुवर्ण पदक मिळवून

आपल्या जलतरण खेळामधील कामगिरी सर्वांना दाखवून दिली आहे. तर, अंतर शालेय स्पर्धेमध्येही राष्ट्रीय स्पर्धांमध्ये राज्याचे नेतृत्व केले आहे. सध्या तो पुंडे येथील वीर वाजेकर महाविद्यालयात प्रथम वर्षात शिकत आहे. यावर्षी अंतरमहाविद्यालयीन जलतरण स्पर्धेमध्ये सहभाग घेऊन पहिल्याच वर्षी महाविद्यालयाला चॅम्पियन ट्रॉफी

मिळवून दिली आहे. यावेळी त्याच्या जलद आणि सुसंगत पोहण्याच्या तंत्रामुळे त्याने प्रतिस्पर्ध्यांना मागे टाकत दोन स्पर्धांमध्ये पहिल्या स्थानावर आपला हक्क प्रस्थापित केला. तर, एका स्पर्धेमध्ये दुसरा क्रमांक मिळवला. आर्यनच्या या कामगिरीमुळे मिळालेल्या गुणानुसार महाविद्यालयाला तिसऱ्या क्रमांकाची चॅम्पियन ट्रॉफी मिळाली आहे.



कृषीवल हे पत्र नागेश पब्लिशर्स प्रा. लि.साठी मुद्रक, प्रकाशक सौ. चित्रलेखा पाटील यांनी नागेश पब्लिशर्स, वेश्वी, अलिबाग, जि. रायगड ४०२ २०९ येथे छापून येथेच प्रसिद्ध केले. आर. एन. आय. रजि. क्र. ४९९६३/७७ | MH-MR-RGD-RNP/16/2022-23 (31-12-2025)

दूरध्वनी : ०२१४१-२२२२९०/२२२७६९, संपादकीय विभाग-email : krushivalnews@gmail.com / जाहिरात विभाग-email : raigadkrushival@gmail.com मुंबई कार्यालय : ए-५ आयओनिक १८, ऑर्थर बंदर रोड, कुलाबा, मुंबई ४०० ००५. दूरध्वनी : ०२२-२२८८४५३८.

■ संस्थापक-संपादक : स्व. प्रभाकर पाटील ■ सल्लागार संचालक : सौ. सुप्रिया पाटील ■ व्यवस्थापकीय संचालक : सौ. चित्रलेखा पाटील ■ कार्यकारी संपादक : माधवी माणिक सावंत* ■ सल्लागार संपादक : प्रसाद वासुदेव केरकर

(* या पत्रातील मजकुराच्या निवडीसाठी पीआरबी कायदानुसार संपादकीय जबाबदारी यांची आहे.)